


١٠٢٦

حجة الاسلام



۵۶۴
۸۱۶

مکتبہ اسلامیہ
کراچی

اِنَّ فِیْكَ لَا رَیْبَ

مَحْمُودٌ
لِلنَّبِيِّ صَلَّی اللہُ عَلَیْہِ وَاٰلِہٖٖ وَسَلَّمَ اَنَا فَاہُ

افاضات حامی اساطین الموحیدین مآثر اساطیر المجدین حجۃ اللہ علی الخلق
کاشف اسرار المعارف الخفائے منظر کمالات السلف الصالحین وارث علوم
سید الانبیاء والمرسلین جامع الفیوض والبرکات قاسم العلوم والنجرات سید
ومولانا محمد قاسم انار اللہ برہانہ وفاض علی العالمین برہ واحسانہ

بسم

جمعیتہ الانصاء کے صیغۂ تالیف اشاعت و تکمیل کے واسطے
مولوی رشید احمد صاحب انصاء کے اہتمام سے مطبع احمدی علی گڑھ میں چھپوا

پرنسپل لاہور سے رشاد لکھا

[Faint, illegible handwriting, possibly bleed-through from the reverse side of the page.]

بسم اللہ الرحمن الرحیم

الحمد لله رب العالمين والصلاة والسلام على سيد الرسل وخاتم النبيين
وعلى آله واصحابه واتباعه واجابيه وعلماء امته الواصلين الحمد ارج الحق
واليقين،

بندہ محمود حمد و صلوة کے بعد طالبان معارف الہیہ اور ولد اداگان اسرار ملت خفیبہ کی
خدمت میں عرض کرتا ہوں کہ شہداء میں پادری نولس صاحب اور منشی پیارے لال صاحب
ساکن موضع چاند پور متعلقہ شاہ جہاں پور نے باتفاق رائے جب ایک میلہ بنام میلہ
خدا شناسی موضع چاند پور میں مقرر کیا اور اطراف و جوانب میں اس مضمون کے اشتہار
بجوائے کہ ہر مذہب کے علماء آئیں اور اپنے اپنے مذہب کے دلائل سنائیں۔
تو اسوقت معدن اکھائے مخزن الدقائق مجمع المعارف منظر اللطائف جمع الفیوض
والبرکات قاسم العلوم والخیرات سیدی و مولائی حضرت مولانا مولوی محمد قاسم

متعالیٰ بعلم و معارف اہل اسلام کی طلب پر سیلہ مذکور کی شرکت کا ارادہ ہے
 وقت مصمم فرمایا کہ تاریخ مباحثہ یعنی ۷۔ مئی سرپرگئی تھی۔ چونکہ یہ امر بالکل معلوم نہ تھا کہ تحقیق
 مذاہب اور بیان دلائل کی کیا صورت تجویز کی گئی ہو اعتراضات و جوابات کی نوبت
 ایگی یا زبانی اپنے اپنے مذہب کی حقانیت بیان یا بیانات تحریری ہر کسی کو پیش کرنے
 پڑینگے۔ تو اسیلے بہ نظر احتیاط حضرت مولانا قدس الدہ سرہ کے خیال مبارک میں یہ آیا
 کہ ہر ایک تحریر جو اصول اسلام اور فروع ضروریہ بالخصوص جو اس مقام کے مناسب
 ہوں سب کو شامل ہو حسب قواعد عقلیہ منضبط ہونی چاہئے جس کی تسلیم میں عاقل
 منصف کو کوئی دشواری نہ ہو اور کسی قسم کے انکار کی گنجائش نہ ملے۔ چونکہ وقت بہت تنگ
 تھا اسیلے نہایت عجلت کے ساتھ غالباً ایک روز کامل اور کسینقدر شب میں بیٹھ کر
 ایک تحریر جمع تحریر فرمائی، جلسہ مذکور میں تو مضامین مندرجہ تحریر مذکور کو زبانی ہی بیان فرمایا
 اور دوبارہ حقانیت اسلام جو کچھ ہی فرمایا وہ زبانی ہی فرمایا اور اسیلے تحریر مذکور کے سنا نیکی
 حاجت اور نوبت ہی نہ آئی۔ چنانچہ مباحثہ مذکور کی جملہ کیفیت بالتفصیل چند بار طبع ہو کر
 شائع ہو چکی ہے۔ مگر جب اس مجمع سے بعد الدنصرت اسلام کا پہرا اڑاتے ہوئے
 حضرت مولانا المعظم واپس تشریف لائے تو بعض خدام نے عرض کیا کہ تحریر جو جناب
 نے تیار فرمائی تھی اگر محنت ہو جائے تو اسکو مشہر کو دنیا نہایت ضروری اور مفید نظر آتا ہے
 یہ عرض مقبول ہوئی اور تحریر مذکور متعدد مرتبہ طبع ہو کر اسوقت تک تسکین بخش قلوب
 اہل بصیرت اور نور افزای دیدہ اولی الابصار ہو چکی ہے اور مولانا مولوی فخر الحسن

رحمۃ اللہ تعالیٰ نے اُسکے مضامین کے لحاظ سے اُسکا نام حجت الاسلام تجویز فرما کر اول باب
شائع فرمایا تھا جس کی وجہ تسمیہ دریافت کر نیکی کم فہم کو بھی حاجت نہو گی،

اُسکے بعد چند مرتبہ مختلف مطبع میں چھپکر وقتاً فوقتاً شائع ہوتی رہی، صاحبان
مطابع اس عجلانہ مقبولہ اور نیز دیگر تصانیف حضرت مولانا رحمۃ اللہ علیہ کی اشاعت دیکھکر
صرف بغرض تجارت معمولی طور پر انکو چھپاتے رہے کسی اہتمام زائد کی حاجت انکو محسوس
نہوئی۔ اسیلئے فقط کاغذ اور لکھائی اور چھپائی ہی میں کوتاہی نہیں ہوئی بلکہ تصحیح عبارت میں
بھی نمایاں خلل پیدا ہو گئے۔ اس حالت کو دیکھکر کفیش برداران قاسمی اور دلدادگان
اسرار علمی کو بے اختیار اس امر پر فکر بستہ ہونا پڑا کہ صحت و خشطی وغیرہ تمام امور کا اہتمام
کر کے اس عجلانہ مقدسہ کو چھاپا جائے اور بغرض توضیح حاشیہ پر سے نشانات کر دیئے جائیں
جس سے تفصیل مطالب ہر کسی کو بے تکلف معلوم ہو جائے۔ اور جملہ تصانیف حضرت
مولانا نفع الدین المسلمین بفیوضہ کو اسی کوشش اور اہتمام کے ساتھ چھاپکر انکی اشاعت میں
سعی کی جائے واللہ ولی التوفیق،

اس تحریر کی نسبت حضرت مولانا کی زبان مبارک سے یہ بھی سنا گیا کہ جو مضامین
تقریر و پذیر میں بیان کرنیکا ارادہ ہے وہ سب اس تحریر میں آگئے۔ اُسقدر تفصیل سے
بالاجمال ہی سہی ایسی حالتیں تقریر و پذیر کے تمام ہونیکا جو قلق شائقان اسرار علیہ کو ہے
اُسکے مکافات کی صورت بھی اس رسالہ سے بہتر دوسری نہیں ہو سکتی۔

اب طالبان حقائق اور حامیان اسلام کی خدمت میں ہماری یہ درخواست ہے

کہ تائید احکام اسلام اور مدافعت فلسفہ قدیمہ و جدیدہ کے لیے جو تدبیریں کی جاتی
 ہیں انکو بجائے خود رکھ کر حضرت خاتم العلماء کے رسائل کے مطالعہ میں ہی کچھ وقت ضرور
 صرف فرماویں اور پورے غور سے کام لیں اور انصاف سے دیکھیں کہ ضروریات موجود
 زمانہ حال کے لیے وہ سب تدابیر سے فائق اور مختصر اور بہتر اور مفید تر ہیں یا نہیں۔
 اہل فہم خود اسکا کچھ تجربہ تو کر لیں، میرا کچھ عرض کرنا اسوقت غالباً دعوے بلا دلیل
 سمجھ کر غیر معتبر ہوگا اسلئے زیادہ عرض کرنے سے معذرت ہوں، اہل فہم و علم خود موازنہ اور
 تجربہ فرمانے میں کوشش کر کے فیصلہ کر لیں۔ باقی خدام مدرسہ عالیہ دیوبند نے تو یہ
 نتیجہ بنام خدا کر لیا ہے کہ تالیفات موصوفہ مع بعض تالیفات حضرت شاہ ولی اللہ
 قدس سرہ وغیرہ صحیح اور سیقتہ تو ضیح و تسہیل کیساتھ عمدہ چھاپ کر اور نصاب تعلیم میں
 داخل کر کے انکی ترویج میں اگر حق تعالیٰ توفیق دے تو جان توڑ کر ہر طرح کی سعی کی جائے
 اور اللہ کا فضل حامی ہو تو وہ نفع جو انکے ذہن میں ہے اور ونگو ہی اسکے جمال سے
 کامیاب کیا جائے، ولا حول ولا قوۃ الا باللہ العلی العظیم،

ایک فائدہ فکر بیش و کم سے ہوگا	ہم کیا ہیں، جو کوئی کام ہم سے ہوگا
جو کچھ کہ ہوا، ہوا کرم سے تیرے	جو کچھ ہوگا، تیرے کرم سے ہوگا

وَاللّٰهُ يُعْطِ اٰنَا اِنَا قَا

بِسْمِ اللّٰهِ الرَّحْمٰنِ الرَّحِیْمِ

سبحانک لا علم لنا الا ما علمتنا انک انت العلیم الحکیم

تمیز | اے حاضران جلسہ یکترین اور آپ صاحب بلکہ تمام بنی آدم اول سے ایک
باباپ کی اولاد میں ایسے ہر کسی کے ذمہ ایک دوسرے کی خیر خواہی لازم ہے۔ اور دوسروں
کے مطالب صلیب کے ہم نہ چپانے میں کوشش کرنی سب کے ذمہ ضرور ہے۔ مگر جیسے آنکھ
ناک کا مطلب اصلی دیکھنا سونگھنا اور زبان کا مطلب اصلی بولنا سننا ایسے ہی ہر بنی آدم
کا مطلب اصلی اپنے خالق کی اطاعت ہے۔ وجہ اس مشابہت کی یہ ہے کہ جیسے آنکھ ناک
کان زبان وغیرہ دیکھنے سونگھنے سننے بولنے کے لیے بنائی گئی ہیں ایسے ہی بنی آدم بھی
خدا کی اطاعت کے لیے بنائے گئے ہیں۔

انسان اشرف المخلوقات ہے | شرح اس کی مجھ سے سینے زمین سے لیکر آسمان تک جس

چیز پر سوائے انسان کے نظر پڑتی ہے وہ انسان کے کالائڈ نظر آتی تھی پر انسان نہیں
 سے کسی کے کام کا نظر نہیں آتا۔ دیکھئے زمین پانی ہوا آگ چاند سورج ستارے اگر انہوں
 تو ہم کو جینا محال یا دشوار ہو جائے۔ اور ہم انہوں تو اشیاء مذکورہ میں سے کسی کا کچھ
 نقصان نہیں علیٰ ہذا القیاس و نہت جانور و غیرہ مخلوقات اگر نہوتے تو ہمارا کچھ نہ کچھ حرج
 ضرورتا۔ کیونکہ اور بھی کچھ نہیں تو یہ اشیاء کبھی کبھی کسی نہ کسی مرض ہی کی دوا ہو جاتی ہیں۔
 پر ہم کو دیکھئے کہ ہم ان کے حق میں کسی مرض کی دوا نہیں۔ مگر جب ہم مخلوقات میں سے کسی
 کے کام کے نہیں تو بالضرور ہم اپنے خالق کے کام کے ہونگے ورنہ ہماری پیدائش
 محض فضول اور بیہودہ ہو جائے جس سے خالق کی طرف تو بیہودہ کاری کا الزام عائد
 ہو اور ہماری طرف نکتہ ہونیکا عیب راجع ہو۔ اور ظاہر ہے کہ یہ دونوں باتیں ایسی ہیں
 کہ کوئی عاقل انکو تسلیم نہیں کر سکتا۔ اور کیونکر تسلیم کر لیجئے بدالالت آثار و کار بار الہی
 انسان کی افضلیت اور مخلوقات پر خصوصاً جمادات نباتات حیوانات و غیرہ اشیاء
 معلومہ محسوسہ پر ایسی طرح روشن ہے جیسے خوبصورتوں کا بد صورتوں پر صورت میں افضل
 ہونا اور خوش آوازوں کا بد آوازوں سے آواز میں افضل ہونا اور خوش مہنو نکا بد مہنوں سے
 فہم میں افضل ہونا ظاہر و باہر ہے۔ پر کیونکر ہو سکتا ہے کہ اور سب چیزیں تو کام کی ہوں
 اور انسان نکمہ ہو۔ اور اشیاء اگر انسان کے کام میں آتی ہیں تو انسان بیشک خدا
 کے کام کا ہوگا۔

علاوہ بریں سب چیزوں سے پوچھتا ہوں یہ تو غلط نہوا کہ آگ جلا یا ہی

اللہ تعالیٰ کا کوئی نقص
 حکمت سبحانی میں نہ ہوتا

کرتی ہے بجاتی نہیں۔ اور پانی بجایا ہی کرتا ہے جلاتا نہیں۔ اور یہ غلط ہو جائے کہ حکیم
 علی الاطلاق حکمت ہی کے کام کیا کرتا ہے کوئی بیہودہ کام نہیں کرتا۔ بیشک جیسے آگ
 جلاتی ہے ہی بجاتی نہیں ایسے ہی حکیم علی الاطلاق ہی حکمت ہی کے کام کریگا بیہودہ کام اس
 سے سرزد نہوں گے۔

پہر کیونکر ہو سکتا ہے کہ انسان کو محض فضول بنایا ہو اسکے بنانے میں کوئی حکمت
 نہ ہو یعنی اسکے بنانے میں کوئی نتیجہ مقصود ملحوظ نہ ہو محض نکمائی ہو۔ ہاں اگر خالق کا حکیم بننا
 قابل تسلیم نہوتا تو البتہ کچھ مضائقہ نہ تھا۔ مگر اسکو کیا کیجئے کہ اسکے بندے جو اسکی
 مخلوق ہیں اور ان میں جو کچھ ہی وہ سب اسیکا دیا ہوا ہے بڑے بڑے حکیم ہوتے ہیں۔
 وہ اگر حکیم نہ تو پھر ان میں حکمت کے آنے کی کوئی صورت نہیں۔ چنانچہ انشاء اللہ تعالیٰ
 یہ مضمون دلنشین ہو چاہتا ہے۔

افعال ارادیہ غرض سے | مگر جب یہ بات ٹھہری کہ پیدائش انسانی حکمت سے خالی نہیں
 خالی نہیں ہوتے | تو اسکے یہی معنی ہوں گے کہ اسکو کسی کام کے لیے بنایا ہی سو سو ا خدا کے
 اور تو یہ کسی کے کام کا ہو نہیں سکتا۔ چنانچہ ابھی واضح ہو چکا ہے ہو نہو خدا ہی کے کام
 کا ہوگا۔ ہاں اگر انسان کسی کا مخلوق نہوتا تو البتہ یہ احتمال ہو سکتا تھا کہ حکمت بمعنی
 غرض تو اسی چیز سے متعلق ہو سکتی ہے جو بنائی ہوئی ہوتی ہے وہاں یہ کہہ سکتے ہیں کہ اس
 شے کو اس مطلب کے لیے بنایا ہے۔ ورنہ جو کسی کی بنائی ہوئی ہو کسی کا ارادہ اسکے
 بنانے میں مصروف نہوا ہو کسی کی توجہ اس طرف نہوئی ہو جیسے خود خداوند عالم

وہاں غرض اور مطلب کی گنجائش نہیں۔ گو سب کی مطلب آری اور کارروائی اُسی سے متعلق ہو۔ مگر اسکو کیلئے کہ بنی آدم کے مخلوق ہونے پر خود اُسی کی ذات و صفات کی کیفیت بزبان حال گواہ ہے چنانچہ عنقریب انشاء اللہ تعالیٰ یہ عقدہ کھلا چاہتا ہے۔

انسان کا اطاعت خداوندی سے
الحاصل مطلب اصلی اس کی پیدائش سے یہ ہے کہ یہ خدا کے
محروم رہنا اُس کی کم نصیبی ہوگی
کام آئے اور کسی اور کام میں مشغول نہ ہو۔ ورنہ پھر یہ تو احتمال ہی
اُس میں کتنے ہی کمالات ہوں
نہیں کہ مطلب اصلی سے اعلیٰ کام اُس سے نکلے۔ ورنہ وہی

مطلب اصلی ہوتا اسلئے اسوقت اسکی مثال ایسی ہو جائیگی جیسے فرض کیجئے کپڑا بنایا ہوتا
پینے کے لئے مگر پینے کے عوض جلا کر روٹی پکا لیجئے۔ ظاہر ہے کہ یہ بات کپڑے کے حق
میں از قسم کم نصیبی ہوگی۔ ایسے ہی انسان ہی اگر اُس مطلب اصلی سے محروم ہے
جو اصل غرض اُس کی پیدائش سے تھی تو اُس کی کم نصیبی میں کیا کلام ہوگا۔

انسان کی فرمانبرداری سے انسان
ای کو فائدہ ہے نہ حق تعالیٰ کو۔
مگر یہ بات ہی ظاہر ہے کہ خدا تعالیٰ کسی کا کسی بات میں
محتاج نہیں بلکہ سب اُسی کے محتاج ہیں۔ چنانچہ بدلائل یہی

انشاء اللہ تعالیٰ ثابت ہوا چاہتا ہے۔ تو اُسکا کام بجز اطاعت و فرمانبرداری اور کچھ
نہوگا اور اُس فرمان برداری کا نتیجہ بجز نفع بنی آدم اور کچھ نہوگا۔ یعنی جیسے مریض کے
حق میں اطاعتِ طبیب اور اُس کی فرمانبرداری اُسی کے حق میں مفید ہی طبیب کے
حق میں مفید نہیں۔ ایسے ہی خدا کی اطاعت بندہ کے حق میں اُسی کی نسبت
مفید ہوگی خدا کی نسبت کچھ مفید نہوگی اور یہی نہوگا کہ کسی کے حق میں مفید نہو

ورنہ پروہی بہودہ کاری کا الزام لازم آئیگا۔ ہر حال بندہ اطاعتِ خدا کے لیے پیدا ہوا ہے اور اس اطاعت کا نفع اُسی کو ہی ایسے اطاعت خود بندہ کے حق میں مطلب اصلی ہوگی۔

اپنا پہچانتا خدا کے علاوہ بریں عقل ہر چیز کی حقیقت کے پہچاننے کے لیے بنائی گئی ہے پہچاننے پر موقوف ہے اور قدرت بشری وغیرہ کو ایسے بنایا ہے کہ حسب ہدایت عقل کام کیا کرے اور ظاہر ہے کہ سب میں اول لائق شناخت و علم خداوند عالم ہے۔ کیونکہ سب حقائق اُسی کے وجود سے ایسی طرح تاباں ہوئی ہیں جیسے فرض کیجئے آفتاب سے دھوپ چنانچہ انشاء اللہ تعالیٰ واضح ہوا چاہتا ہے۔ اور ظاہر ہے کہ دھوپ کی حقیقت اس سے زیادہ اور کیا ہے کہ وہ ایک پر توہ آفتاب ہے۔ مگر چونکہ سب میں اول اپنی ذات کا علم ہوتا ہے اور اپنی حقیقت اُسکا ایک پر توہ ٹھٹھٹھ اپنا پہچانتا اور علم اُسکے پہچاننے اور اُسکے علم پر موقوف ہوگا۔

اطاعت خداوندی انسان مگر خدا کی معرفت میں کم سے کم یہ ضرور ہی ہوگا کہ اُسکو کے لیے مقتضای طبعی ہے غنی اور بے پردا اور اپنے آپکو اُسکا محتاج سمجھے مگر یہ بات ہوگی تو بالضرور اس کی اطاعت اور فرمانبرداری ایک طبعی بات اور مقتضای دلی ہوگا۔ اور سوائے جو کام ایسا ہو کہ خدا کی طاعت اُسپر ایسی طرح موقوف ہو جیسے دلی کا پکن مثلاً آگ لکڑی تو لے کو ٹپے وغیرہ پر تو وہ طاعت ہی کے حساب میں شمار کیا جائیگا۔ اور مثل اشیاء مذکورہ جو کمانے کے حساب میں شمار کیجاتی ہیں اس

کام کو طاعتِ خدا کے حساب سے خراج نہ کر سکیں گے۔ اور سوائے اسکے اور جو کام ہوگا وہ سب اس کا خانہ سے علیحدہ سمجھا جائیگا۔ اور اسے بوجہ فوت مقصود نہ کر وہ کام آدمی کے حق میں از قسم کم نصیبی اور بد بختی شمار کیا جاوے گا۔

مگر اسی کے سبب میں غلطی اور غلبہ خواہش اگر اس بد بختی کا سبب کمبختی غلطی ہوتی ہو۔ اور کمبختی غلبہ خواہش۔ تو میرے غلطی اور غلبہ خواہش و نہ بوجہ خیر خواہی جس کا ذکر اوپر ہو چکا ہے لازم ہے کہ غلطی والوں کو غلطی سے آگاہ کروں۔ اور غلوبان خواہش کو اپنا شریک مرض سمجھ کر فضائلِ آخرت سمجھاؤں۔ اور ان سے خود اس ترغیب کا امیدوار ہوں۔ مگر چونکہ غلط کار لوگ بہتر لہ اس مسافر کے ہیں جو شہرِ مطلوب کی سڑک کو بوجہ غلطی چھوڑ کر کسی اور راہ کو ہوئے۔ اور غلوبان خواہش ایسے ہیں جیسے فرض کیجئے شہرِ مطلوب کی سڑک پر جلتے ہیں پر بادِ مخالف قدم بدستواری اٹھانے دیتی ہو۔ ایسے غلطی والوں کے حال پر زیادہ افسوس چاہئے۔

مگر اہوئی ناکامی اور غلوبان خواہش کیوونکہ جیسے اس مسافر کی کامیابی کی کوئی صورت نہیں جو سڑک کی کامیابی کی توضیح بذریعہ مثال شہرِ مطلوب کو چھوڑ کر کسی اور سڑک کو ہو گیا ہو اگرچہ کیسی ہی تیز رفتار کیوں نہ ہو۔ ایسے ہی ان صاحبِ جوئی کامیابی کی کوئی صورت نہیں جو بوجہ غلطی راہِ مستقیم خدا کو چھوڑ کر کسی اور راہ ہو لیے ہیں اگرچہ وہ کیسے ہی عابد زاہد کیوں نہ ہوں۔ البتہ وہ لوگ جو اسی راہ کو جاتے ہیں جو خدا تک جاتا ہی رہا ہو اس کے دہکے بدستواری چلتی دیتے ہیں وہ گو بدستواری نہیں پر ایک نہ ایک روز گرتے پڑتے گرم سر و زمانہ چکیتے چکھاتے شہرِ مطلوب یعنی جنت میں پہنچ رہے گے گو اٹار راہ میں نزع اور عذاب کی

لگا لیت گوناگوں اُنکو بھگتنی پڑیں۔ اور اُنکا ایسا حال ہو جیسا فرض کیجے مسافر مشارالہ
 باد مخالف کے جھوکوں اور دھوکوں کے باعث گر پڑ کر چوٹیں کھائے اور سلاامت نہ جا
 نجات دین محمدی ہی میں منحصر ہے | اسلئے بہ نظر خیر خواہی یہ گندارش ہے کہ سوائے دین محمدی
 کوئی مذہب ایسا نہیں جس میں عقائد کی غلطیاں باعث ترک مذہب نہ
 اصلی حکم کو صراط مستقیم کیسے نہوئی ہوں۔ تعصب مذہبی کو چھوڑ کر اگر ادرضا
 غور فرمائیں گے تو سب کے سب اسی دین کو اپنے مطلوب اصلی کار راستہ سمجھیں گے
 جنکو فکر آخرت ہی نہوگا اور اُس جنت کی طلب ہی اُسکے دل میں نہوگی جو بمنزلہ مطلوب
 منزل مقصود ہر عام و خاص ہے تو وہ صاحب بیشک بمقابلہ خیر خواہی کمترین اور اُلٹ
 درپے تردید حق ہونگے اور خود اپنے ہاتھوں اپنے پاؤں کاٹ لیں گے۔

رکن اول - خیر ہر چہ باو باو عاقل کو اہل عقل سے امید تسلیم حق ہی چاہئے اسلئے یہ گذارش
 ہے کہ اس دین کے اصول نہایت پاکیزہ ہیں۔ دو باتوں پر اس مذہب کی بنا ہے
 ایک توحید جو خلاصہ لا الہ الا اللہ ہے دوسرے رسالت جو خلاصہ محمد رسول اللہ ہے
 سوائے اور جو کچھ ہی انہیں دو باتوں کی تفریع و تمثیل ہے اول رکن اول کی توضیح کرنا ہو
 بعد ازاں رکن ثانی کو بیان کرونگا۔

وجود باری | اے حاضران جلسہ سنو اور محیر حاضروں کو سناؤ کہ ہمارا تمہارا وجود پائیدار
 نہیں نہ ازل سے ہے نہ اب تک رہتا ہے ایک زمانہ وہ تھا کہ ہم پردہ عدم میں مستور
 تھے اور پھر اسی طرح ایک زمانہ آئیوالا ہی جسمیں ہمارا نام و نشان صفحہ ہستی سے مٹ چکا۔

یہ وجود ہستی کا زوال و انفصال باواز بلند گستاہی کہ ہمارا وجود ہمارا خانہ زاد نہیں مستعار
 ہے یعنی مثل نور زمین و گرمی آب ہر مثل نور آفتاب و حرارت آتش نہیں مگر جیسے زمین
 کا نور اور آب گرم۔ کی گرمی آفتاب اور آگ کا فیض اور اُس کی عطا ہی ایسے ہی ہمارا
 وجود ہی کسی ایسے کا فیض و عطا ہوگا جس کا وجود خانہ زاد ہو مستعار نہ ہو۔ جیسے آفتاب
 اور آگ پر نور اور گرمی کا قصہ ختم ہو جاتا ہی یوں نہیں کہہ سکتے کہ عالم اسباب میں آفتاب
 اور آگ سے اوپر کوئی اور ہی جس کے فیض سے وہ منور اور یہ گرم ہی ایسے ہی ہمارا وجود جس کا
 فیض ہوگا اُس پر وجود کا قصہ ختم ہو جاوے گا۔ یہ نہوگا کہ اُس کا وجود کسی اور کا فیض ہو
 ہم اُسی کو خدا اور العدا اور مالک الملک کہتے ہیں۔

خدا کا وجود اس کی ذات سے	مگر جب اُس کا وجود اُسی کا ہی کسی اور کا دیا ہو نہیں تو بیشک
کبھی جسد نہیں ہوتا۔	اُس کا وجود اُس کے ساتھ ایسی طرح لازم و ملازم رہیگا جیسے آفتاب

کے ساتھ نور اور آگ کے ساتھ گرمی۔ یہ نہیں ہو سکتا کہ آگ ہو اور گرمی نہ ہو آفتاب
 ہو اور نور نہ ہو۔ ایسے ہی یہ بھی نہوگا کہ خدا کی ذات ہو اور اُس کا وجود نہ ہو۔ بلکہ یہ خیال
 ہی غلط ہوگا کہ خدا کی ذات ہو اور اُس کا وجود نہ ہو۔ ایسے خدا کی ذات کا ہونا بے وجود
 متصور نہیں ہوتا۔ اس وجود اور موجودیت ہی کو تو خدا کہتے ہیں۔ اور ایسے اُس کی
 ذات اور اُس کے وجود میں ایسی نسبت ہوگی جیسے دو میں اور اُس کی زوجیت یعنی حفت
 ہونے میں۔ جیسے زوجیت دو سے کسی حالت میں اور کسی وقت میں ذہن میں
 نہ خارج میں جدی نہیں ہو سکتی ایسے ہی خدا کی ہستی اُس کی ذات سے جدی نہیں ہو سکتی

کیونکہ جیسے عدد و دو کی زوجیت ایسی نہیں جیسے اُسکے معدوم کی یعنی اُس شے کی جسکو دہکتے ہیں ایسے ہی خدا کی ہستی اور اُسکا وجود ایسا نہیں جیسے اُس کی مخلوقات کا وجود۔ غرض معدومات کی زوجیت اور مخلوقات کا وجود دونوں کے دونوں مستقار اور قابل زوال ہیں۔ پر عدد و دو کی زوجیت اور خدا کی ہستی اور اُسکا وجود اصل دائم اور قائم ہے۔ ممکن نہیں جو اُس سے جدا ہو جائے۔

رہا آفتاب کا کسوف اور آگ کا بجبہ جانا یا آفتاب کا اور آگ کا معدوم ہو سکتا ہمارے وعوے کے مخالف نہیں۔ کیونکہ سورج گہن میں تو سورج کا نور ایسی طرح اوٹ میں آجاتا ہے جیسے چراغ و یوار کی اوٹ میں سارا یا آہا یا تانی آجائے۔ الغرض اُسکا نور اُس سے زائل نہیں ہوتا چپ جاتا ہے۔ اور آگ چراغ کے بجھنے کیوقت اُسکا نور اُس سے جدا نہیں ہوتا بلکہ آگ معدوم ہو جاتی ہے اُس کی گرمی اور نور بھی اُسی کے ساتھ عدم میں چلی جاتی ہے۔ اور ظاہر ہے کہ یہ جدائی اور بیوفائی نہیں بلکہ تہا۔ اسی درجہ کی معیت اور ساتھ ہے۔ ہاں اتنا فرق ہے کہ یہ معیت اور ہمراہی وجود میں متصور نہیں۔ کیونکہ وجود کسی چیز کے ساتھ اُسکے عدم میں نہیں جاسکتا۔ یہ بات جب ہی متصور ہے کہ وجود اُس سے الگ ہو جائے ایسے وہ خداوند عالم باینوجہ کہ اُسکا وجود اصلی قابل زوال نہیں اور سب کا وجود اُسکا فیض ہی ازلی ہی ہوگا اور ابدی ہی ہوگا نہ کہی وہ معدوم تھا اور نہ کہی معدوم ہوگا۔ اور اسی سبب سے یہ بھی ماننا ضرور ہوگا کہ وہ خدا اپنی ہستی میں کسی کا محتاج نہیں۔ اور سب اپنی ہستی میں اُسکے

محتاج ہیں۔ اسیلئے اُسکا جلال ازلی اورابدی ہو اور سوا اُسکے سب کی عاجزی اور
بیچارگی اصلی اور ذاتی۔

اس تقریر سے تو فقط اتنی بات ثابت ہوئی کہ وجود ہمارا خانہ زاد نہیں اُس
خدا کا پرتو ہے جو اپنے وجود میں مستغنی ہو پر اب اُس کی وحدانیت کی بات بھی سننی
چاہئے۔

اثبات وحدت | دیکھیے جیسے متعدد روشندانوں کی مختلف شکلیں ہوتی ہیں پر نہ ایک
ہی سا ہوتا ہے۔ اور پھر وہ شکلیں بذات خود باہم ہی متمیز ہوتی ہیں اور اُس نور سے
بھی متمیز ہوتی ہیں۔ علیٰ ہذا القیاس وہ نور بھی بذات خود ہر شکل سے ممتاز و متمیز ہوتا ہے۔
دوسرے جس چیز کو دیکھے اُس کی ایک جدی حقیقت ہو گو وجود ایک ہی سا ہو۔ اور پھر
ہر حقیقت بذات خود دوسری حقیقت سے بھی متمیز اور وجود مشترک سے بھی متمیز ہے
علیٰ ہذا القیاس وجود بھی بذات خود ہر حقیقت سے ممتاز و متمیز ہے۔ اور اسیلئے جیسے
روشدانوں کی دھوپوں میں دو دو باتیں ہیں ایک نور ایک شکل۔ پر خود نور میں دو
چیزیں نہیں۔ ایسے ہی مخلوقات میں تو دو دو چیزیں ہیں ایک وجود اور ایک انکی
حقیقت۔ پر اُس وجود میں دو چیزیں نہ ہونگی۔ اور اسیلئے اُس موجود اصلی میں جسکی
نسبت وجود نہ کو فیض ہو کیونکہ وہی ہو سکتی ہو۔ کیونکہ جیسے گرمی گرم چیز اور غیر گرم
چیز سے اور سردی سرد چیز اور غیر سرد چیز سے نہیں نکل سکتی۔ اور اسیلئے گرمی اور سردی
کی مخرج اصلی میں السی دونی کی گنجائش نہیں جو مخالف وحدت گرمی و سردی ہو۔ ایسے

وجود بھی موجود اصلی اور غیر موجود اصلی سے نہیں نکل سکتا۔ اور اس لئے اسکی مخرج یعنی اُس موجود اصلی میں وجود کی وحدت کی مخالفت کوئی دینی نہوگی۔

بساطۃ الوجود اور ظاہر ہے کہ وجود میں کسی قسم کی ترکیب نہیں۔ کیونکہ جیسے مرکب کا انتہا آخر کار ایسے اجزا پر پوجاتا ہے جن میں کچھ ترکیب نہو۔ ایسے ہی ہر چیز کا انتہا وجود پر ہے۔ وجود سے آگے اور کوئی جز نہیں نکل سکتا۔

اس تفرق سے تو موجود اصلی یعنی خدا کی ذات میں وحدت ثابت ہوئی جسکا حاصل یہ نکلا کہ خدا کی ذات میں ترکیب نہیں اب اُس وحدانیت کی بات بھی سنئے جسکا حاصل یہ ہو کہ وہ اُسکا ثانی بھی کوئی نہیں۔

اثبات وحدانیت | اے حاضران جلسہ یہ بات سب کو معلوم ہے کہ ہمارے احاطہ وجود میں کسی دوسرے کی گنجائش نہیں۔ یعنی جتنے دُور میں کو ہم آتے ہیں اتنے دُور میں اور کوئی نہیں سماتا۔ جب ہمارا وجود ضعیف اپنے احاطہ میں کسی کو آنے نہیں دیتا اُس موجود اصلی کا وجود قوی کیونکر اپنے احاطہ میں کسی دوسرے کو سمانے دیگا۔ اور ظاہر ہے کہ وجود کے احاطہ کے برابر نہ انسانیت کا احاطہ ہے نہ حیوانیت کا احاطہ ہے نہ جسمیت کا احاطہ ہے نہ جوہریت کا احاطہ ہے۔ یہی وجہ ہے کہ سب کو موجود کہتے ہیں اور سب موجودات کو انسان یا حیوان یا جسم یا جوہر نہیں کہہ سکتے۔ اس سے صاف ظاہر ہے کہ احاطہ وجود سب احاطوں میں وسیع ہے۔ اور اُس سے اوپر کوئی احاطہ نہیں۔ یعنی ایسا کوئی مفہوم نہیں کہ وہ وجود اور غیر وجود کو شامل ہو۔ ایسے یہ بات مانتی لازم ہے کہ جیسے کشتی کے احاطہ میں کسی دوسری

کشتی یا دوسری کشتی کی حرکت کی گنجائش نہیں۔ ایسے ہی موجود اصلی کے احاطہ میں جو بمقابلہ
کشتی متحرک ہو اور فیض جو عالمگیر کے احاطہ میں جو بمقابلہ حرکت کشتی ہو جو کشتی نشینوں کے
حق میں اسکا فیض ہو کسی دوسرے موجود اصلی اور فیض وجود کی گنجائش نہیں ہو سکتی۔

وحدانیت کی دوسری دلیل | علاوہ بریں اگر دو یا زیادہ موجود اصلی ہونگے تو پھر وہ دونوں

آپس میں متمیز بھی ضرور ہونگے۔ یعنی ان میں دوئی ہوگی۔ لیکن باوجود اسکے وجود ایک
ہی ہوگا۔ کیونکہ دونوں کو موجود کہنا خود اس بات پر شاہد ہے کہ وہ ایک چیز ہے جو دونوں
میں مشترک ہے۔ اگر مشترک ہوتی تو ایک لفظ ایک معنی کی رو سے دونوں کے لیے لونا
صحیح ہوتا۔

اس صورت میں وہ چیزیں جنکے سبب امتیاز باہمی ہو وہ کچھ اور ہونگے اور یہ جو
کچھ اور شے ہوگا۔ الغرض تعدد ہوگا۔ تو سامان امتیاز بھی ضرور ہوگا۔ مگر امتیاز
بے اسکے متصور نہیں کہ ماوراء وجود مشترک دونوں میں اور کچھ بھی ہو۔ یہ بھی ممکن نہیں کہ
ایک میں فقط وجود ہو کیونکہ اول تو وجود صفت ہے اور صفت کا تحقق بے تحقق موصوف
ممکن نہیں دوسرے اس صورت میں ایک طرف اگر فقط وجود ہوگا تو دوسری طرف
اسی کا فیض ہوگا۔ اور وہی وحدت و وحدانیت ثابت ہو جائیگی۔ ورنہ تعدد وجود
لازم آئیگا جسکے بطلان پر اتنی ہی بات کافی ہے کہ دونوں جا ایک ہی معنی اور مضمون ہے۔

شے واحد کی علت و مختلف | مگر اس صورت میں وہ دو چیزیں علت وجود مشترک ہونگی۔

چیزیں نہیں ہو سکتیں۔ | کیونکہ معلول پر توہ علت ہوتا ہے اور ایک شے واحد دو مختلف

چیزوں کا پرتو نہیں ہو سکتی۔ الغرض دونوں چیزیں باہم بھی ممتاز ہونگی اور وجود مشترک سے بھی ممتاز ہونگی۔ ایسے وجود اور شے میں جسکی اسوقت ایسی صورت ہو جائیگی جیسے زمین اور نور کی ہر کوئی رابطہ ذاتی نہ ہوگا جو مانع انفصال ہو۔ ایسے ایک دوسرے سے جیسے متصل ہر ویسے ہی جدا بھی ہو سکیگا۔ اور ظاہر ہے کہ اس صورت میں وہ موجودیت اصلیکہ خاک میں بلجائیگی اور اُس سے اوپر اور کوئی موجود ماننا پڑیگا جسکا وجود اصلی ہوگا

احاطہ وجود کے اندر اور باہر | الغرض وجود ایک مضمون واحد ہے اُسکا مخرج بھی واحد ہی ہوگا

کوئی اُسکا ثانی نہیں | پھر اُسکے احاطہ وجود میں تو ایسے اُسکی ثانی کی گنجائش نہیں کہ یہ بات تو ہمارے احاطہ وجود میں ہی ممکن نہیں۔ حالانکہ ہمارا وجود اُسکے وجود سے ایسی طرح ضعیف ہے جیسے دھوپ آفتاب کی اُس نور سے جو اُس کی ذات میں ہے۔ اور اُس سے باہر ایسے کہ کسی دوسرے کا امکان نہیں۔ کیونکہ وجود کا احاطہ سب میں اوپر کا احاطہ ہے اُس سے خارج اور کوئی احاطہ نہیں۔ پھر دوسرا ہو تو کہاں ہو۔

وجود ہر طرح سے غیر محدود | بلکہ فہم و انصاف ہو تو یوں معلوم ہوتا ہے کہ وجود ہر طرح سے غیر محدود اور غیر تنہا ہی ہے۔ کیونکہ محدود اور تنہا ہی ہونے کے تو یہی معنی ہیں کہ یہاں تک مثلاً ہے اور اس سے آگے نہیں اور یہ بات بجز اُسکے متصور نہیں کہ اُس حد کے آگے کوئی شے مانی جائے کہ اُس میں یہ حد نہ ہو اور اُسکے اوپر کوئی مطلق مانا جائے کہ اُس میں یہ قید نہ ہو۔ مگر جس صورت میں موجود سے اوپر کوئی مطلق اور غیر محدود نہیں تو پھر وجود ہی کو ایسا مطلق اور غیر محدود کہنا پڑیگا جسکے اوپر کوئی مطلق اور غیر محدود نہیں۔

جس سے یہ بات خواہ مخواہ لازم آجائیگی کہ وجود ہر طرح سے غیر متناہی اور غیر محدود و انجمیع الوجود مطلق ہے۔ اس صورت میں کسی دوسرے کی اسکے آگے گنجائش ہی نہیں۔ کیونکہ غیر متناہی کے آگے کوئی ٹھکانا ہی نہیں ہوتا۔ ایسے فیاض وجود ایک وحدہ لا شریک نہ ہوگا اور سوا اسکے اور سب کا وجود اسکی عطا اور فیض ہوگا۔

خدا کے لیے باپ بیٹا | مگر جب یہ بات مسلم ہوئی کہ وہ وحدہ لا شریک نہ ہے تو پھر نہ کوئی
بہائی نہیں ہو سکتا | اسکا ماں باپ ہو گا نہ کوئی اسکی اولاد نہ کوئی اسکا بہائی برادر۔ کیونکہ

یہ باتیں جب ہی متصور ہوں کہ باوجود اتحاد نوعی تعدد متصور ہو۔ اور ظاہر ہے کہ خدا کا باپ اور خدا کا بیٹا اور خدا کا بہائی باوجود تعدد خدائی میں ایسی طرح شریک ہونگے جیسے انسان کا باپ اور انسان کا بیٹا اور انسان کا بہائی باوجود تعدد انسانیت میں شریک ہیں لیکن ابھی اس بات سے فراغت ہوئی ہے کہ خدا کا تعدد محال ہے۔ ایسے خدا کے لیے بیٹے کا ہونا یا ماں باپ کا ہونا یا بہائی کا ہونا ہی بیشک منجملہ محالات ہوگا۔

خدا کو باپ یا انسان کو بیٹا | البتہ یہ ہو سکتا ہے کہ جیسے رعیت کے لوگ اپنے حاکموں اور
اگر لگایا ہے تو مجاز ہے | بادشاہوں کو بوجہ مزید التفات ماں باپ کہہ دیا کرتے ہیں اور بادشاہ اور حاکم انکو فرزند ہی کا خطاب دیدیا کرتے ہیں۔ ایسے ہی اگر کہہ دیکھا کسی بزرگ بنی دلی نے خدا تعالیٰ کو باپ کہہ دیا ہو۔ یا خداوند تعالیٰ نے کسی اپنے اپنے بندے کو جیسے ابنیا دیا اور فرزند کہہ دیا۔ تو اسکے بھی یہی معنی ہونگے کہ خدا تعالیٰ ان بزرگوں پر مہربان ہے حقیقی ابوت یا نبوت ایسی جا پر سمجھ رہا ہے اور خدا تعالیٰ کو حقیقی باپ اور انکو حقیقی بیٹا سمجھنا سخت بیجا ہوگا۔

جس لفظ کا استعمال موجب

تخصیص کر دے اگر کوئی شخص کسی حاکم سے اس کی رعیت کی نسبت

غلط فہمی اس کی مالیت سے

لفظ فرزند سنکر یا رعیت سے نسبت حاکم لفظ باپ سنکر یا وجود ان

قرائن کے جو حقیقی معنوں کی نفی کرتے ہیں حقیقی معنی سمجھ جائے اور اسوجہ سے رعیت کے
آومیونکو وارث تلج و تحت اعتقاد کر کے اس کی تنظیم و توقیر اسکے مناسب کرنے لگے۔

تو یوں کہو کہ اُس نے غلاموں کو میان کے برابر کر دیا۔ اور اسوجہ سے بیشک مور خطاب

بادشاہی ہو جائیگا اور اس طوفان بے تمیزی کا انجام یہ ہوگا کہ شخص تو اپنی سزا کو پہنچے

اور رعیت کا یہ خطاب بدلا جائے۔ تاکہ ہر کوئی ایسی حرکت نہ کرے۔ مگر حاکم اور رعیت

میں تو بڑا فرق ہی ہوتا ہے کہ حاکم لباس معزز پہنے ہوئے تاج مرصع سر پر رکھے ہوئے

امرا و زرا اپنے اپنے قریبوں سے دست بستہ مودب کھڑے ہوئے تحت زیر قدم

ملک زیر قلم، اور بچاری رعیت والے ذلیل و خوار نہ لباس درست نہ صورت معقول

باہر از خواری و زاری جوتیوں میں استادہ۔ اس قسم کے تفاوت خارجی ظاہر ہونوں

کے حق میں تفاوت مراتب سمجھنے کو کافی ہوتی ہیں۔ حالانکہ تمام اوصاف اعلیٰ یعنی مقصیبتا

نوعی اور امکانی میں اشتراک موجود ہے جس سے ایک بار وہم قرابت نسبی ہو جائے تو

کچھ دور نہیں۔ اور خدا میں اور بندہ میں خدائی تو درکنار کسی بات میں بھی اشتراک

نہیں ہے۔ چہ نسبت خاک را با عالم پاک۔ اسپر ہی کسی بندہ کو بوجہ الفاظ مذکورہ

خدا یا خدا کا بیٹا سمجھ لینا بڑی ہی فاش غلطی ہے۔ اور بیشک یہ اعتقاد غلط اسکے حق میں

باعثِ عذاب اور ان بزرگوں کے حق میں موجبِ سلبِ خطاب ہوگا۔

ابطالِ نبوت کی دلیل

علاوہ بریں خدائی اور حاجتمندی میں منافات ہی خدا وہی جس کا وجود

خانہ زاد ہوا اور ظاہر ہے کہ جب وجود خانہ زاد ہوا تو پھر ساری خوبیاں موجود ہونگی۔

کیونکہ جس خوبی کو دیکھئے علم ہو یا قدرت جلال ہو یا جمال۔ اصل میں یہ سب باتیں وجود

ہی کے تابع ہیں۔ اگر کوئی شے موجود نہ تو پھر اس میں علم و قدرت وغیرہ اوصاف بھی

نہیں آسکتے یہ کب ممکن ہے کہ زید مثلاً موجود نہ ہو اور عالم ہو جائے۔ اس سے صاف ظاہر

ہے کہ یہ اوصاف حقیقت میں وجود کے اوصاف ہیں اگر اسکے اوصاف نہیں تو بیشک

ان اوصاف کا اپنے موصوف میں قبل وجود موصوف ہونا ممکن ہوتا۔ ایسے یہ باتیں ^{الغسلیم} حاجت

ہے کہ خدا میں سب خوبیاں پوری پوری ہیں اور کسی قسم کی حاجت نہیں۔ کیونکہ حاجت

اسی کو کہتے ہیں کہ کوئی جی چاہتی چیز نہ ہو مگر سوائے خوبی اور کیا چیز ہے جس کو جی چاہی۔

ذات خداوندی تمام عیوب سے منزہ

اور تمام کمالات کی جامع ہے

اس تقریر سے جیسا یہ معلوم ہوا کہ خداوند عالم کسی بات میں

کسی کا محتاج نہیں ایسا ہی یہ بھی معلوم ہو گیا کہ اُس میں

کوئی عیب نہیں۔ کیونکہ عیب سوائے اسکے اور کیا ہے کہ اُس میں کوئی خوبی نہ ہو اور نیز اس

سے یہ بھی معلوم ہو گیا کہ سوائے خدا تمام موجودات ہر بات میں خدا کے محتاج

ہیں۔ کیونکہ جب وجود میں خدا کے محتاج ہوئے تو اور خوبیوں میں بدرجہ اولیٰ

محتاج ہونگے۔ ایسے سوائے وجود جو کوئی خوبی کی بات ہے وہ اصل میں وجود ہی

کی صفت ہے۔

جز جہا ذات و نباتات علم و فہم و
حس و حرکت سے خالی نہیں

اور اس لیے اس بات کا یہی اقرار کرنا ضرور ہو گا کہ ہر چیز

میں کچھ نہ کچھ علم و فہم حس و حرکت کی قوت ہے۔ کیونکہ جب علم وغیرہ اوصاف اصل میں وجود کے اوصاف ٹہرے تو پھر ہاں جہاں وجود ہو گا وہاں وہاں یہ اوصاف بھی ضرور ہونگے۔ ایسے کہ اوصاف اہلیہ جدا نہیں ہو سکتے۔ چنانچہ ظاہر ہے البتہ یہ بات مسلم کہ جیسے امینہ اور پتر بوجہ تفاوت قابلیت آفتاب سے برابر فیض نہیں لے سکتے گو اس کی طرف سے برابر فیض نوا رواں ہو۔ ایسے ہی بوجہ تفاوت بلیت انسان کے برابر کوئی چیز قابل العلم نہیں ہو سکتی۔

انسان کا سراپا احتیاج ہونا | مگر جیسے قابلیت کمال اس میں سب سے زیادہ ہے ایسے ہی احتیاج

بہی اس میں سب سے زیادہ۔ دیکھ لیجئے زمین کو تو بظاہر سولے خدا اور کسی کی حاجت ہی نہیں پر نباتات کو زمین۔ پانی۔ ہوا۔ دھوپ۔ سب کی ضرورت۔ اور پھر حیوانات کو علاوہ حاجت مشار الیہ کھانے پینے اور سانس لینے کی بھی ضرورت ہے۔ اور انسان میں سوائے حاجات مذکورہ، لباس گھوڑا۔ ٹو۔ مکان۔ عزت۔ بارو وغیرہ کی بھی ضرورت کھیتی باڑی۔ گائے۔ بھینس۔ اونٹ۔ سونا۔ چاندی۔ تانبا۔ روپیہ وغیرہ اسقدر اشیاء کی حاجت ہے جس سے اسکا سراپا حاجت ہونا نمایاں ہے۔ ایسے یہ کسقدر سخت گمراہی اور غلطی ہے کہ کسی آدمی کو خدا سمجھ لیجئے

سراپا احتیاج انسان | اور ان حاجات کو بھی جانے دیجئے۔ بول براز تھوک۔ سنک میل کھل

خدا یا خدا کا بیٹا نہیں ہو سکتا | وغیرہ آلائیٹو نکو دیکھے تو پھر خدائی کی تجویز انہیں کا کام ہے جس کو خدا

سے کچھ مطلب نہیں۔ افسوس صد افسوس اپنے گمراہ بند رسور کی شکل کا لڑکا پیدا ہو جائے تو

کسقدر رنجیدہ ہوں کہ الہی پناہ حالانکہ بندر اور سور اور آدمی اور بھی کچھ نہیں تو مخلوق ہونے

اور کمانے پینے اور بول و براز میں تو شریک ہیں۔ اور خدا کے لیے ایسی اولاد تجویز کریں جو

کچھ نہ سببت ہی نہ تھیں فرماؤ جو شخص کھانے پینے کا محتاج ہو بول و براز سے مجبور ہو
اُس میں اور خدا میں کوئی بات کا اشتراک ہی جو خدا کا بیٹا یا خدا کہتے ہو۔ تو بہ کرو اور
خدا کے غضب سے ڈرو۔ ایسے محتاج ہو کر ایسے غنی مستغنی کی اتنی بڑی گستاخی۔

سبح علیہ السلام کا خدا یا خدا کا
جن کو تم خدا یا خدا کا بیٹا سمجھتے ہو اُن میں آثار عیوودیت ہم
سے بھی زیادہ تھے۔ علاوہ ان عیوب کے جن کو عرض کر چکا ہوں

اُن کا زہد و تقویٰ اور خوف و خشیت اور طاعت و عبادت جس میں شب و روز وہ لوگ غلط
پہچاں رہتے تھے خود اس بات پر شاہد ہے کہ ان میں خدائی کی بوہی نہ تھی۔ فرعون نے
خدائی کا ہروپ اور سانگ تو بنا رکھا تھا وہاں تو یہ بھی نہ تھا۔ جس وقت فرعون کے خدا کہنے
والے مستوجب عتاب ہوئے۔ تو حضرت عیسیٰ کے خدا کہنے والے کیونکر مستحق عتاب نہ گئے

یہاں تو ہر پہلو سے بندگی ہی ٹپکتی تھی۔ اقرار تھا تو بندگی کا تھا اور کار تھا تو بندگی کا تھا۔ اگر وہ
اپنے بندہ ہو نیکو چپا تے اور دعوے خدائی کرتے عبادت زہد تقویٰ سے کچھ مطلب
نہ رکھتے تو خیر کسی عاقل یا جاہل کو اگر بوجہ معجزات اُنکی طرف گمان خدائی ہو جاتا تو ہو جاتا
افسوس تو یہ ہی کہ عقل و دانش سب موجود وہاں بجز آثار بندگی اور کوئی چیز نہیں۔ تسبیح اُنکو
خدا کہہ جاتے ہیں اور باز نہیں آتے۔ یہ کس شراب کا نشہ ہے جس نے عقل و دانش سبکو
بیکار کر دیا۔ کیا عقل و دانش فقط اس متاع قلیل دنیا ہی کے لیے خدا نے عطا فرمائی تھیں

یہ چراغ بے دود و راہ دین کے نشیب و فراز کے دریافت کرنے کے لیے تھا۔
اب بھی کچھ نہیں کیا باز آؤ تو بہ کرو اور ایسی گستاخیاں کر کے اپنی عاقبت خراب نہ کرو۔

ابطال ثبوت

تسپر یہ کیا ستم ہے کہ اس ایک خدا کو ایک ہی حقیقت کی رو سے کہتے ہو اور تین ہی حقیقت ہی کی رو سے کہتے ہو۔ اور باز نہیں آتے۔ اے حضرات عیسائی دروغ نوعی کے باعث یہ کمترین حستہ حال سمع خراش ہے کہ اصول دین میں ایسی محال باتوں کا ہونا بیشک اہل عقل کے نزدیک بطلان مذہب کے لیے کافی ہے۔

عقیدہ کے لیے مطابقت دافع
صاحبو۔ عقیدہ ایک ستم کی خبر ہوتی ہے جس کے صحیح و صادق ہونے پر مذہب کا صحیح و صادق ہونا اور اسکے غلط اور جھوٹ ہونے پر مذہب کا غلط اور جھوٹ ہونا موقوف ہوتا ہے۔ کیونکہ کا غلط ہونا لازم۔

اور باقی کارخانہ یعنی بندگی و عبادت اسی خبر اور اعتقاد کے باعث ہوتا ہے۔ مگر تمہیں کہو ایک شے کو حقیقت میں ایک ہونے اور چہ حقیقت میں تین ہونے کو کس کی عقل صحیح و صادق کہہ گی۔ یہ ایسی غلطی عظیم الشان ہے جسکو لڑکوں سے لے کر بوڑھوں تک بے بتائے سمجھ جاتے ہیں تثلیث اور توحید کے اجتماع کے محال ہونے پر تو عقل ایسی طرح شاہد ہے جیسے آنکھ آفتاب کے نورانی ہونے پر۔ یعنی جیسے بے واسطہ غیر کسی کو اپنی آنکھ سے آفتاب کا نورانی ہونا معلوم ہو جاتا ہے ایسے ہی اجتماع مذکور کا محال ہونا بے واسطہ دلیل عقل کے نزدیک واضح اور روشن ہے۔ اور اوہرا اجتماع مذکور کے ثبوت پر نہ عقل بے واسطہ شاہد ہے نہ بواسطہ۔ کوئی قوی دلیل عقلی ہے نہ ضعیف جس سے یہ بات معلوم ہو جائے کہ تثلیث اور توحید دونوں صحیح ہیں۔ اس صورت میں اگر کوئی انجیل کا فقہ اس مضمون پر دلالت بھی کرے تو اس فقہ ہی کو غلط کہیں گے اور شہادت عقل کو غلط نہ کہیں گے۔

براہت عقل کے تقابلیں کوئی

القضہ دلیل نقلی ہو عقلی اُس سے جو مطلب ثابت ہو گا وہ بمنزلہ

دلیل عقلی نظری معتبر نہیں ہو سکتی

شہید ہو گا اور جو بات بے واسطہ دلیل خود معلوم ہو گی وہ بمنزلہ

ویدہ ہو گی اور ظاہر ہے کہ شہیدہ کے بود مانند ویدہ۔ اگر کوئی شخص فرض کر و کہیں اونچی

پرکھڑا ہوا آفتاب کو چشم خود دیکھے کہ کس بقدر اُنق سے اونچا ہے اور ایک شخص کسی دیوار کے

پچھے بیٹھا ہو ابوسیدہ گڑھی یہ کہے کہ آفتاب غروب ہو چکا۔ تو وہ شخص جو اپنی آنکھ سے

آفتاب کو دیکھ رہا ہے یقین ہی سمجھے گا کہ یہ گڑھی غلط ہے۔ القضاہ جیسے گڑھی اوقات شناسی

کے لیے بنائی گئی ہے مگر مقابلہ چشم بینا اسکا اعتبار نہیں اور وجہ اس کی یہ ہے کہ گڑھی میں

غلطی ممکن ہے۔ ایسے ہی انجیل ہی ہدایت کے لیے اتاری گئی ہے مگر مقابلہ عقل مصفا اُس کا

اعتبار نہیں اور وجہ اس کی یہ ہے کہ نقل کتاب میں غلطی ممکن ہے۔ البتہ جیسے آنکھ بشرطیکہ

صاف ہو اپنے ادراک میں غلطی نہیں کرتی اور اُسکا ادراک یہی ہے کہ مبصرات کو بے واسطہ

غیر دریافت کرے نوبت سماعت کی نہ آئے ایسے ہی عقل مصفا ہی اپنے ادراک میں غلطی

نہیں کرتی۔ مگر اُسکا ادراک یہی ہے کہ معقولات کو بے واسطہ دلائل سمجھے۔ نوبت استدلال

نہ آئے۔

بقا و علیٰ یحییٰ مضمون تالیف الحاقی ہے

پر طرفہ یہ ہے کہ وہ فقرہ جو اس قسم کے مضامین پر دلالت کرتا ہے

خود مسیحیوں کے نزدیک اُنکے علماء کے اقرار کے موافق منجملہ ملحقات ہے۔ چنانچہ نسخہ پیل مطبوعہ

مرزا پور شاہ ع میں اس فقرہ کے حاشیہ پر مہمان طبع نے جو بڑے بڑے پادری تھے

چھاپ ہی دیا ہے کہ یہ فقرہ کسی قدیم نسخہ میں نہیں پایا جاتا۔ مگر تیسرے ہی وہی تعصب اور وہی

عقیدہ ہے۔

اے حضرات مسیحی ہمارا کام فقط عرض معروض ہے سمجھانے کی بات
 سمجھ لیسناتما ہمارا کام ہے خدا سے ابتدا کرو کہ حق کو حق کرو کھلاے اور باطل کو باطل کرو کھلاے۔
 بُرا نہ مانو تو سچ یہ ہے کہ سچے عیسائی ہم ہیں کہ حضرت عیسیٰ علیہ السلام کے اقوال و افعال کے
 موافق انکو بندہ سمجھتے ہیں۔ خدا اور خدا کا بیٹا نہیں سمجھتے۔ خدا کو ایک کہتے ہیں تین نہیں
 کہتے۔

حق تعالیٰ کے افعال اختیاری اسکے بعد یہ گزارش ہے کہ وہ خداوند عالم جسکا جلال ازلی اور
 ابدی ہے تمام عالم کا بنائو والا اور سب کا مارنے جلانے والا ہے۔
 مگر اسکے افعال اسکے اختیاری ہیں۔ ایسے نہیں جیسے ڈھیلے پتھر کو کہیں پھینک دیجئے
 تو چلا جائے نہیں تو نہیں۔ اگر بالفرض ایسا ہو تو یوں کہو وہ اپنی حرکت و سکون میں
 اوروں کا محتاج ہو جائے۔ اور اسکے محتاج نہ رہیں۔ مگر ہر کوئی جانتا ہے کہ بعد تسلیم
 اس بات کے کہ جو کچھ مخلوقات میں علم و قدرت ہے وہ سب خدا کے فیض سے ہے
 خدا تعالیٰ کا اوروں کی نسبت مجبور کرنا ایسا ہوگا جیسا یوں کہئے اصل میں کشتی میں مٹھنے
 والے متحرک ہیں اور کشتی کی حرکت اُن کا فیض ہے۔ یا آب گرم آگ سے گرم ہے پر گرمی
 منتقل آب کا فیض ہے۔ الغرض یہ نہیں ہو سکتا کہ خداوند عالم باوجود یکتائی اور خالقیت
 زور و قدرت میں اور کسی کے سامنے مجبور ہو سولے اسکے اگر ہے تو یہی خلق و عالم ہے
 پھر انہیں سے خالق مجبور ہونے لگے تو اُلٹے بانس پہاڑ کو جانے لگیں۔ ایسے یہ بتا

بالضرورت جانی لازم ہے کہ اسے اپنے ارادہ سے سب کچھ کیا ہے اور اپنے ارادہ سے سب کچھ کرتا ہے۔ کیونکہ افعال کی یہی دو قسمیں ہیں ایک اختیاری اور ایک اضطراری جو کسی اور کے جبر کے باعث سرزد ہوں۔

ان افعال خداوندی میں مثل صفات خداوندی ضرورت اور وجوب کا احتمال ہی نہیں ورنہ حاصل افعال قدیم ہو جائے۔ اور سب جانتے ہیں کہ حاصل افعال خداوندی بھی مخلوقات ہیں یا واقعات جو ایک دوسرے کے بعد احتمال ہی نہیں۔

ہوتے رہتے ہیں سو اگر افعال قدیم ہوں تو یہ مفعولات ہی قدیم ہو جائیں۔

افعال کے اختیاری ہونے کی علاوہ ہر افعال ایک قسم کی حرکت ہوتی ہے اور حرکت میں دوسری دلیل۔ ہر دم متحد اور حدوث رہتا ہے۔ اس میں قدم کا احتمال ہی نہیں جو واجب ہو نیکا وہم آئے۔ اور جب واجب نہیں تو پہر ہی دو صورتیں ہیں۔

ثبوت تقدیر یا اختیاری ہوگی۔ مگر یہ بھی ظاہر ہے کہ ارادہ کے کاموں میں ارادہ سے پہلے اس کام کو سمجھ لیتے ہیں۔ مکان اگر بناتے ہیں تو اس کا نقشہ بنا لیتے ہیں۔ کمانا پکاتے ہیں تو اس کا تخمینہ کر لیتے ہیں۔ کپڑا سیتے ہیں تو قطع کر لیتے ہیں۔ ایسے یہ ضرور ہے کہ خداوند عالم نے جو کچھ بنایا یا بنایگا اس کا نقشہ اور اس کا تخمینہ اور اس کا کینہ بالضرورت اس کے پاس ہوگا۔ ورنہ لازم آئیگا کہ اس کے کاروبار مثل حرکات و سکنات جبر و شجر ہوں

نعوذ باللہ۔ اس صورت میں بعض اسباب کا بعض کاموں میں خیل ہونا ایسا ہوگا جیسا باوجود تیاری نقشہ مکان معمار اور مزدور وغیرہ کا اس مکان کی تیاری میں خیل ہونا

یا جیسے کہانے پکانے میں باوجود تخمین مقدر و کیفیت لذات آگ وغیرہ اشیاء کا جوہل ہونا
 بلکہ غور کیجئے تو جو جو اشیاء کسی کام میں جوہل معلوم ہوتی ہیں سارے عالم کی نسبت وہ
 ہی منجملہ احوال نقشہ عالم ہونگی۔ اگرچہ بہ نسبت نقشہ قدر مقصود و خارج ہو۔ اسی کو اہل اسلام
 تقدیر کہتے ہیں۔ لغت عرب میں تقدیر بمعنی اندازہ ہے۔ اور اس وقت وجہ تسمیہ ظاہر ہے
 اس صورت میں بہلانی برائی حجت و وزخ اگر ہوں اور بہر حجت میں بہلوں کا جانا اور وزخ
 میں بردوں کا جانا ایسا ہوگا جیسا مکان کا دالان اور پاخانہ اور راحت و آرام کے لیے یہاں
 آنا اور پاخانہ پیشاب کے لیے وہاں جانا جیسے یہاں اگر پاخانہ کی زبان ہو اور وہ
 شکایت کرے کہ میرا کیا قصور جو ہر روز مجھ میں پاخانہ ڈالا جاتا ہے اور دالان نے کیا انعام
 کا کام کیا ہے جو اس میں یہ فرش و فرش و شیشہ آلات و جہاڑ فالوس و عطر و خوشبو ہے۔
 تو اسکا یہی جواب ہوگا کہ تو اسی کے لائق ہی اور تجھ کو اسی کے لیے بنایا ہے اور وہ
 اسی کے قابل ہی اور اس کو اسی لیے بنایا ہے۔ علیٰ ہذا القیاس ناپا کی مثل پاخانہ و پیشاب
 اگر یہ شکایت کریں کہ ہم نے کیا قصور کیا کہ جو پاخانہ ہی میں ڈالے جاتے ہیں کہی دالان
 نصیب نہیں ہوتا اور عطر خوشبو وغیرہ نے کیا انعام کا کام کیا ہے جو ہمیشہ دالان ہی میں
 رہتے ہیں اور کہی پاخانہ میں انکو نہیں بھیجا جاتا تو اسکا جواب بھی یہی ہوگا۔ ایسے ہی
 اگر دوزخ اس کی شکایت کرے کہ میں نے کیا قصور کیا ہے اور جنت نے کیا انعام کا
 کام کیا۔ یا برائی یہ شکایت کرے کہ میں نے کیا قصور کیا جو میرے لیے سارے دوزخ
 اور برے لوگوں کے اور کچھ نہیں۔ اور بہلانی نے کیا انعام کا کام کیا جو ہمیشہ اچھے آدمی

اور جنت ہی اُسکے لیے ہے۔ یا بُرے آدمی یہ شکایت کریں کہ ہم اگر بُرے ہیں تو تقدیر کی برائی ہے ہمارا کیا قصور۔ اور اچھے آدمی اگر اچھے ہیں تو تقدیر کی بہلائی ہے اُن کا کیا زور۔ تو یہاں بھی یہی جواب ہوگا کہ تم اسی لائق ہو اور تمہیں اسی لیے بنایا ہے اور وہ اُسی قابل ہیں اور اُنکو اُسی لیے بنایا ہے۔ قصہ اگر بنی آدم اپنے وجود اور کمالات وجود کو مثل علم ارادہ قدرت وغیرہ خدا کی طرف سے مستعار سمجھتا ہے جیسا ہننے بوجہ اتم سمجھا دیا ہے۔ تب تو یہ جواب ہے کہ اوہ ہم مالک اور ہمکو اختیار اور ہمکو اسلئے بنایا اور تم اسی قابل ہو۔ جسکا نتیجہ یہ ہوگا کہ بندہ سرِ رضا و تسلیم خم کرے اور چون و چرا کچھ نہ کرے۔

افعال خداوندی کے
 اضطراری مگر اضطراری ہونے کا بطلان تو باہموجہ ظاہر ہو گیا کہ
 اضطراری مجبوری کو کہتے ہیں سو خدا تعالیٰ اگر مجبور ہوگا تو سوائے
 عالم اور کون ہے اگر ہوگا تو عالم ہی میں کسی کا مجبور ہوگا۔ اور ظاہر ہے کہ یہ بات ظاہر المطلبان
 ہے کہ اختیار و قدرت مخلوقات ہو تو خدا کا دیا ہوا اور پھر خدا ہی اُنکے سامنے مجبور ہو جائے
 اسلئے کہ اس صورت میں اور اُلٹا خدا تعالیٰ کو مخلوقات سے مستفید کنا پڑے گا۔ کیونکہ
 جب خدا تعالیٰ مخلوقات کے سامنے مجبور ہوگا تو یہ معنی ہونگے کہ اُسکے افعال مخلوقات
 کی قدرت سے اسطرح نساور ہوتے ہیں جیسے کشتی میں سیٹھنے والوں کا پار ہو جانا کشتی
 کے پار ہو جانے کی بدلت ہوتا ہے مگر ظاہر ہے کہ اس صورت میں جیسے کشتی نشین
 حرکت میں خود کشتی سے مستفید ہوتے ہیں ایسے ہی اسوقت خدا تعالیٰ بندوں سے
 مستفید ہوگا۔ مالا کہ خوب طرح یہ بات ثابت ہو چکی ہے کہ اختیار و قدرت وغیرہ صفات

کمال میں بندہ خدا تعالیٰ سے مستفید ہے۔

عالم جمیع اجزاء حادث ہے | اس تقریر سے یہ بات بھی اہل عقل کو معلوم ہو گئی ہوگی کہ عالم سارا
 کا سارا حادث ہی اس میں سے ایک چیز ہی قدیم نہیں اگر ایک چیز بھی قدیم ہوگی تو اسی چیز
 کی نسبت یہ کہنا پڑیگا کہ یہ چیز مخلوق نہیں۔ اور جب مخلوق نہ ہوگی تو دوسرا خدا اور لکھلیگا
 جسکے ابطال کے لیے بعد ملاحظہ تقریرات گذشتہ اور کسی دلیل کی ضرورت نہیں۔
 وجہ اس بات کی کہ کوئی چیز قدیم ہوگی تو پھر مخلوق نہ ہوگی یہ ہے کہ خلق یعنی پیدا کرنا ایک
 فعل ہے بلکہ سب میں پہلا فعل ہے۔ اور خدا کے افعال سب اختیاری ہیں اور اگر خدا کو
 اختیاری نہ ہوں اضطرابی ہوں تب بھی ایک اختیار ماننا پڑیگا۔ کیونکہ اضطراب کے
 تو معنی یہی ہیں کہ کسی صاحب اختیار کے سامنے مجبور ہو جائے۔ غرض فعل میں اپنا
 یا کسی بیگانہ کا اختیار ماننا پڑیگا اور ظاہر ہے کہ ایجاد کا اختیار انہیں چیزوں میں متصور
 ہے جو اپنے وجود سے پہلے معدوم ہوں۔ کیونکہ اختیار ایجاد اسکا نام ہے کہ معدومات
 کو چاہے معدوم رکھے چاہے موجود کر دے۔ جیسا اختیار افا اسکا نام ہے کہ چاہے
 موجود رکھے چاہے معدوم کر دے۔ سو اگر موجودات عالم کو خدا تعالیٰ کا مخلوق کہیں گے
 اور خدا تعالیٰ کو انکے پیدا کرنے میں صاحب اختیار سمجھیں گے تو بالضرور ہر شے کے
 وجود سے پہلے اسکو معدوم کہنا پڑیگا۔

افعال عباد کا خالق حق تعالیٰ ہے | لیکن جب یہ بات مسلم ہو چکی تو اب اور سنئے کہ جب موجود و
 کمالات وجود عالم سب خداوند عالم کی طرف سے مستعار ہوئے تو دو باتیں واجب التسلیم

ہوئیں اول تو یہ کہ مخلوقات کے افعال اختیاری خداوند عالم کے اختیار سے ہوتے ہیں
کیونکہ جیسے آئینہ کے نور سے در صورتیکہ عکس آفتاب و ماہتاب و نور آفتاب و ماہتاب
اُس میں آیا ہوا ہو۔ اگر وہ دیوار منور ہوتے ہیں تو وہ آفتاب و ماہتاب ہی سے منور
ہوتے ہیں۔ ایسے ہی در صورتیکہ زور و قدرت مخلوقات خدا کے زور و قدرت سے
مستعار ہوئے تو جو کام ان کے اختیار و قدرت خدا ہی کے اختیار و قدرت
سے ہوگا کیونکہ ان کا اختیار و قدرت خدا ہی کے اختیار و قدرت سے مستعار ہے۔

تمام مخلوقات کے نفع و ضرر کا مالک حق تعالیٰ ہے خداوند عالم کے ہاتھ ہے۔ وجہ اس کی مطلوب ہے تو سینے و ہونپ

جس قدر آفتاب کے قبضہ و قدرت میں ہے اس قدر زمین کے قبضہ و قدرت میں نہیں اگرچہ
زمین سے متصل اور آفتاب سے منفصل ہے زمین اس قدر نزدیک کہ اُس سے زیادہ
اور کیا ہوگا اور آفتاب اس قدر دور کہ لاکھوں کوس کہے تو بجا ہے۔ مگر تشبہ آفتاب آنا ہی تو وہ ہوتا
آتی ہے اور جاتا ہے تو ساتھ جاتی ہے۔ پر زمین سے نہیں ہو سکتا کہ وہ ہونپ کو چپین کر رکھے
آفتاب کو اکیلا جانے دے۔ وجہ اس کی بجز اسکے اور کیا ہے کہ نور زمین نور آفتاب سے
مستعار ہے مگر یہ تو وجود مخلوقات اور کمالات مخلوقات ہی خدا کے وجود اور کمالات سے
مستعار ہیں۔ اس لئے ایسے ہی خداوند عالم اور وجود مخلوقات کو بھی سمجھئے وجود مخلوقات
کو مخلوقات سے متصل اور خدا اُس سے دراز اور ہے۔ مگر یہی جہت اختیار اور قبضہ خدا کا
اس وجود پر ہے اس قدر مخلوقات کا قبضہ اس پر نہیں۔ ان آثار سے ظاہر ہے کہ وجود مخلوقات

ملک مخلوقات نہیں۔ ملک خالق کائنات ہے۔ کیونکہ لباسِ ستعارِ مستعیر کے بدن سے متصل ہوتا ہے مگر بوجہ اختیارِ داد و ستدِ معیر کی ملک سمجھا جاتا ہے گو اُس کے بدن سے متصل نہیں۔ ایسے ہی بوجہ اختیارِ داد و ستدِ وجود کائنات کو ملک خاں سمجھنے اُسکا دینا لینا جسکو عطا و سلب اور نفع و ضرر بھی کہتے ہیں دونوں اُسی کے ہاتھ میں ہیں۔

محبوبیتِ اصلِ حق تعالیٰ | اور علاوہ نفع و ضرر یا بوجہ کہ ساری خوبیاں اُسکے لیے مسلم ہو چکی ہیں
ہی کے لیے ہے | اور سوا اُس کے جس کسی میں کوئی بھلائی ہے تو اُسی کا پر توہ ہے یہ بھی تسلیم کرنا ضرور ہو گا کہ محبوبیتِ اصل میں اُسی کے لیے ہی سوا اُسکے جو کوئی محبوب ہے اُس میں اُسی کا پر توہ ہے۔

حق تعالیٰ کے سوا قابلِ عبادت | یہ بات جب ذہن نشین ہو چکی تو اور سینے کہ مدارِ کارِ اطاعت
اور اطاعت اور کوئی نہیں ہو سکتا | فقط انہیں تین باتوں پر ہے۔ یا امیدِ نفع و راحت پر یا اندیشہ
نقصان و تکلیف پر یا محبوبیت پر۔ نوکر اپنے آقا کی اطاعت نوکری کی امید پر کرتا ہے۔ اور رعیت اپنے حاکم کی اطاعت اندیشہ اور خوفِ تکالیف سے کرتی ہے۔ اور عاشق اپنے محبوب کی اطاعت بتقاضاے محبت اُس کی محبوبیت کے باعث کرتا ہے جب یہ تین باتیں اصل میں خدا ہی کے لیے ہوئیں تو ہر قسم کی اطاعت ہی اُسی کے لیے ہونی چاہیے۔ اور کسی کو اُسکا شریک کیجیے تو پھر ایسا قصہ ہے کہ نوکر تو کسی کا ہو اور خدمت کسی کی کرے۔ رعیت کسی کی ہو اور حاکم کسی کو سمجھے۔ معشوق کوئی ہو اور یاد کسی کو کرے۔ اور ظاہر ہے کہ ایسے نوکر لائقِ ضبطی و تنخواہ اور ایسی رعیت قابلِ سزا و بغاوت اور آس

عاشق و ہکے دینے کے لائق ہوتے ہیں۔ انعام و اکرام تو درکنار۔ پہرا سپر اگر وہ غیر جسکی اطاعت میں نوکر سرگرم ہو اور اسوجہ سے آقا کی خدمت چھوڑ بیٹھے خود اسکے آقا ہی کا غلام ہو اور وہ شخص جسکو رعیت کا آدمی اپنا حاکم سمجھتا ہے خود اس کی بادشاہی کا ماتحت ہو اور وہ شخص جو معشوق کو چھوڑ کر جسکو پاؤ کرتا ہے وہ خود اسکے معشوق سے ایسی نسبت رکھتا ہے جیسے آفتاب سے اسکا وہ عکس جو کسی خراب سے آئینہ میں ہوتا ہے تو ایسی صورت میں وہ عتاب اول اور ہی بڑھ جاتا ہے۔ کیونکہ اس صورت میں احتمال ہمہ سری و زیادتی غیر ہو ہی نہیں سکتا جو اس دغا کے لیے کوئی بہانہ ہو۔

انبیاء و علماء کی اطاعت | باجملہ اطاعت بجز خداوند عالم اور کسی کی جائز نہیں۔ ہاں جیسے حکام ماتحت کی اطاعت بشرطیکہ وہ اپنے بادشاہ کے ماتحت ہو کر حکمرانی کریں

آثار بغاوت نمایاں نہوں عین بادشاہ ہی کی اطاعت ہے۔ ایسے کہ حکام ماتحت کے احکام بادشاہ ہی کے احکام ہوتے ہیں۔ ایسے ہی انبیاء اور علماء کی اطاعت بشرطیکہ علماء بمقتضای منصب نیابت حکمرانی کریں۔ وہ عین خدا ہی کے احکام ہیں۔

انبیاء اور علماء کی اطاعت سے | اس تقریر کے بعد یہ گزارش ہے کہ اطاعت یعنی فرمانبرداری بشرطیکہ انکی عبادت لازم نہیں آتی اپنے حاکم اور فرمانروا کو نفع و ضرر کا مالک حقیقی اور محاسن اور محامد

کا منبع حقیقی سمجھے عبادت اور بندگی ہے۔ اور جو یہ بات نہو یعنی اسکو مالک نفع و ضرور بطور مذکور اور منبع محاسن و محامد بطور مشارابہ نہ سمجھے تو عبادت نہیں۔ کیونکہ ہر وہ اطاعت حقیقت میں اسکی نہیں ہوتی جس کی اطاعت کرتا ہے۔ آخر اگر کوئی حاکم معزول ہو جائے تو پراسکی

اطاعت کون کرتا ہے۔ علیٰ ہذا القیاس اگر محاسنِ محامد سی شخص میں نہ رہیں تو پھر اس کا عاشق اور خیر مدار کون بتا ہے۔ اور ظاہر ہے کہ خداوند عالم سے یہ باتیں اوروں کی طرح نہیں جڑی ہو سکتیں جو یوں کہا جائے کہ ہمیں ملکیت نفع و ضرر صلیٰ ہو وہی معبود ہو خدا نہیں۔ اور جس میں یہ محال صلیٰ ہیں وہی محبوب ہو خدا نہیں۔

کسی کو مالک نفع و ضرر دینے مگر چونکہ طاعت مطیع کی ذلت اور مطاع کی عزت کو متضمن ہے محاسن سمجھنا عبادت ہے۔ تو وہ اعزاز جس میں کسی کو بذاتِ خود مستحق سمجھ لیا جائے یعنی اُس کو مالک نفع و ضرر اور منبع محاسن سمجھا جائے اگرچہ از قسم طاعت یعنی اتثالِ امر و نہی نہ وہ بھی منجملہ عبادت ہوگا۔

جو اعمال منظر عبادت ہوں وہ بھی علیٰ ہذا القیاس اس اعتقاد کے ساتھ خدا تعالیٰ ہمارے نفع و ضرر کا مالک و مختار ہو اور تمام محاسن کی اصل اور منبع ہو اور جو نئے اعمال کو ایسی نسبت ہو جیسے ہماری روح کے ساتھ ہمارے ہو یا نہ ہو۔

بدن کو اور اُس کے قوتوں مختلفہ کو جیسے قوتِ باصرہ اور قوتِ سامعہ مثلاً بدن کے اعضاء مختلفہ یعنی آنکھ کان کے ساتھ مثلاً تو وہ افعال ہی منجملہ عبادات شمار کیے جائیں گے ہاں اتنا فرق ہوگا جتنا روح اور بدن اور قوتِ باصرہ اور آنکھ میں فرق ہے۔ یعنی جیسے روح ہماری اصلی حقیقت ہے اور عالمِ اجسام میں بدن اُس کا قائم مقام قوتِ باصرہ البصائر میں اصل ہے اور آنکھ عالمِ اجسام میں اُس کا خلیفہ۔ ایسے ہی اصل عبادت وہ اعتقاد دلی ہوگا اور وہ اعمال عالمِ اعمال میں اُس کے خلیفہ۔ سو جیسے قوتِ باصرہ کا خلیفہ آنکھ ہی ہوتی ہے کان نہیں ہوتا

اور انکھ قوت باس رہی کا خلیفہ ہوتی ہر قوت سامعہ کا خلیفہ نہیں ہوتی۔ ایسے ہی اعتقاد
 مذکور کا خلیفہ وہی اعمال ہونگے جنکو وہ نسبت حاصل ہو اور اعمال نہ ہونگے اور وہ اعمال ہی
 اسی اعتقاد کا خلیفہ سمجھے جائینگے اور اعتقاد کا خلیفہ نہ ہونگے۔ سو جیسے بدن انسانی کو
 ویکٹر سارے معاملات جسمانی انسان ہی کے مناسب کیے جاتے ہیں گو اسکے پردہ میں
 روح خنزیری ہی کیوں نہ ہو۔ اور جسم خنزیری ہو تو سارے معاملات جسمانی خنزیری ہی کے مناسب
 کیے جائینگے گو اسکے پردہ میں روح انسان ہی کیوں نہ ہو ایسے ہی سجدہ وغیرہ اعمال کو جن کو
 اعتقاد مذکور کے ساتھ نسبت مذکور حاصل ہو عبادت ہی کہینگے اگرچہ اس شخص کی نسبت جسکو
 سجدہ کرتا ہی یہ اعتقاد مذکور حاصل نہ ہو۔

ایمان کے لیے عبادات کا لازم | اس مثال کی تمہید کے بعد یہ گزارش ہو کہ جو شخص خدا کو مالک
 نفع و ضرر سمجھے گا۔ اور اپنے حدوث و بقا یعنی پیدائش اور دوام میں ایسی طرح اس کی
 احتیاج ہوگی جیسے وہوپ کو اپنے حدوث و بقا میں آفتاب کی ہر دم حاجت ہو۔ تو بالضرر
 اسکو ہر دم خدا کی طرف روئے نیاز ہوگی۔ اور اپنی قدرت کو اسکی قدرت سے مستعار
 سمجھکر اسی کے کاموں کے لیے روئے تمسک کرے گا۔ سو اسکے اس خیال کو یہ ہی لازم ہو کہ جیسے
 زیر مستعار قطعات زمین آفتاب کے نور کا ایک ٹکڑا ہے اسکا پورا نور اس میں نہیں آیا اور
 اسوجہ سے اس کی بڑائی اور اس کی چوڑائی لازم ہو۔ ایسے ہی اپنی ہستی کو ایک
 حصہ حقیر سمجھے اور خدا کے وجود کو عظیم الشان خیال کرے۔ اور ہر جیسے بوجہ علیت آفتاب
 کا علو مراتب اور زمین کے نور کے مرتبہ میں کمی لازم ہو ایسے ہی خدا کے علو مراتب اور

اپنی لپٹی مرتبہ کا اعتقاد اور اقرار ضروری ہے۔

استقبال قبلہ | مگر روئے نیاز قلبی کا ادھر ہونا دل کی بات ہے۔ احوال جسمانی میں اس کا قائم مقام اگر ہو سکتا ہے تو اس جہت کا استقبال ہو سکتا ہے جو بمنزلہ آئینہ جو بعض اوقات تجلی گاہ آفتاب بن جاتا ہے عالم اجسام میں خدا کی تجلی گاہ ہو۔

نماز میں ہاتھ باندہ کر کھڑا ہونا | اور اس کے کام کے لیے اپنی قدرت کے روکے رکھنے کے مقابلہ میں اگر ہے تو اپنے ہاتھوں کا باندہ کر کھڑا ہو جانا ہے جو اس بات کی طرف مشیر ہے کہ خدمت کے لیے ہستادہ ہے۔

رکوع | اور اس کی عظمت کے لحاظ کے بعد جو اپنے نفس کی تحقیر کی کیفیت اپنے دل پر طاری ہونی چاہیے۔ عالم اجسام میں اس کے قائم مقام اور اس کے مقابلہ میں اگر ہے تو جہک جانا ہی جسکو اصطلاح اہل اسلام میں رکوع کہتے ہیں۔

سجدہ | اور اس کے علوم مراتب کے اعتقاد کے بعد جو اپنی لپٹی کے خیال کی کیفیت دل میں پیدا ہوتی ہے اس کے مقابلہ میں اور اس کے قائم مقام اس بدن کے احوال و افعال میں اگر ہے تو یہ ہے کہ اپنا سر اور سُنہ جو محل عزت سمجھے جلتے ہیں زمین پر رکھے اور ناک اس کے خاکِ استنانہ پر گر گئے اسکو اہل اسلام سجدہ کہتے ہیں۔

نماز کے افعال خدا کے سوا | مگر جب ان افعال مذکورہ کو ان امور قلبیہ کے ساتھ وہ کسی اور کیلئے بجالانا شرک ہے۔ نسبت ہوئی جو بدن کو روح کے ساتھ۔ تو جیسے بدن انسانی کو

بوجہ نسبت مذکورہ انسان کہتے ہیں ایسے ہی افعال مذکورہ کو بوجہ نسبت مذکورہ بجاوت
 کتنا لازم ہوگا۔ اور سوا خدا کے اور کسی کے لیے ان افعال کا بجا راناروانہوگا۔ منجملہ
 سمجھا جائیگا۔

زکوٰۃ | اب اور سینے جب بوجہ اعتقاد و احوال مشار الیہا و احوال مذکورہ بندہ نے یہ
 ثابت کر دکھایا کہ میں سرِ پا اطاعت ہوں تو منجملہ ملازمان بارگاہِ احکام الحاکمین سمجھا جائیگا۔
 اور بانی بوجہ کہ اموال و نبوی مملوک خداوند مالک الملک ہیں چنانچہ اسکا ثبوت معروض ہو چکا
 ہے اور پہر وہ اموال کی بقدر نہ کی بقدر بندہ کے قبض و تصرف میں رہتے ہیں۔ اسلئے
 بندہ ان اموال کی نسبت خازن و امین سمجھا جائیگا اور اُسکے صرف میں تابع فرمان
 خداوندی رہا کرے گا۔ اور جو کچھ خرچ کرے گا خدا کا مال سمجھا جائیگا اجازت خداوندی صرف
 کیا کرے گا۔ خود کھا جائیگا اور اپنے صرف میں لائیگا تو خدا کی اجازت سے کھا جائیگا اور صرف
 میں لائیگا اور کسی دوسرے کو دے دلائیگا تو حسب اجازت خداوندی دے دلائیگا
 مگر خداوند کریم کے لطف و رحمت سے یہ بعید ہے کہ خود قابض و امین حاجتمند ہو اور
 پہ اور نکو دلو اسے۔ علیٰ ہذا القیاس یہ بھی مستحب ہے کہ ایک شخص کی حفاظت و حرمت
 میں خزانہ کثیر موجود ہو اور پہ محتاج و نکو تر سائے اور نہ دلو اسے۔ اسلئے یہ بات قرین
 حکمت ہے کہ تنہا اموال میں سے تو کسی اور کو نہ دلو اس میں اور زیادہ ہو تو اور دلو
 لیے حصہ تجویز کر دیں۔ اس صورت میں اُس بندہ کا حصہ مذکور کو دینا اور حسب ارشاد
 خداوندی صرف کرنا بطور نیابت ہوگا یعنی جیسے خادم اگر حسب اجازت اپنے آقا کے

مال میں سے کسی کو کچھ دیتا ہے تو وہ آقا کا دیا سمجھا جاتا ہے اور خادم محض نائبِ داد و شہس ہوتا ہے
 اس قسم کی عبادت کو اہل اسلام زکوٰۃ کہتے ہیں۔ یہ دونوں باتیں جسمیں سے
 ایک تو کجیج الوجہ و عبادت ہے اور دوسری بات بوجہ مذکور تو نیابت اور بوجہ فرمانبرداری عبادت
 ہے خدا کے مالک الملک اور حکم الحاکمین ہونی کا مژہ ہے جسکے اثبات سے بھلائی
 فراغت ہو چکی۔

اب ہی خدا کی محبوبیت اور اس کی خوبیاں جسکو جمال سے تعبیر کیجئے
 تو بجا ہے اسکے متعلق بھی دو ہی باتیں ہونی چاہئیں۔ ایک تو خدا کے سوا اور چیزوں
 سے بغیر غنی۔ کیونکہ جب غلبہ محبت محبوبان مجازی میں کسی چیز کی پردہ نہیں رہتی تو مجرب
 حقیقی کی محبت میں یہ بات کیوں نہوگی۔ دوسرے اس بے غرضی کے بعد اپنے محبوب
 یعنی خدا کے شوق میں محو ہو جانا۔ اور ہر مقتضائے وقت کہی وجہ ہے کہی کسی صحر میں
 تصور یا میں عرض معروض ہے کہی ناصح سے بیزاری کہی اخلاص سے جان و مال قربان
 کر نیکی تیاری۔ علیٰ ہذا القیاس جو جو کیفیتیں ہوا کرتی ہیں۔

صوم | سو پہلی بات کے مقابلہ میں اور اس کے قائم مقام تو روزے ہیں جس میں
 اس بات کی طرف اشارہ ہے کہ غلبہ محبت الہی میں نہ کمانے سے مطلب رہا نہ پیسنے کی
 حاجت نہ مرد کو عورت سے غرض نہ عورت کو مرد کا خیال۔ اور جب انہیں باتوں سے
 دست برداری ہو تو اور کیا رہ گیا۔ سوا انکے جو کچھ ہے یا انکے حاصل کرنے کے سامان
 ہیں جیسے کہنتی۔ نوکری۔ تجارت۔ مزدوری۔ یا انکا نتیجہ ہے۔ جیسا دوانی امراض جو کمانے

پینے وغیرہ سے حادث ہوتے ہیں۔

حج یعنی احرام۔ طواف۔ اور دوسری بات کے مقابلہ میں اول تو بتقاضائے شوق اس طرف

دوقف عوفتہ۔ رمی جاردقزانی کی راہ لیتے ہیں جہاں تہلی ربانی ہو۔ اور پردہ بھی اس کیفیت سے

کہ نہ سر کی خبر نہ پاؤں کا ہوش نہ ناخنوں کی پردہ نہ بالوں کی غور پر داحت۔ سر برہنہ، پا برہنہ،

ناخن بڑھے ہوئے، بال بڑھے ہوئے، پریشیاں صورت، نعرہ زناں چلا جاتا ہے۔ اسکو

اہل اسلام احرام کہتے ہیں۔ اور وہاں جا کر کہی وجہ میں گومتا ہے اور کہی اور ہر

سے اوہر نکل جاتا ہے اور اوہر سے اوہر نکل آتا ہے اسکو طواف کہتے ہیں۔ اس کے بعد

صحرائے عرفات میں تضرع و زاری ہے اور پھر صبح نادان یعنی شیطان کے خاص مکان پر

سنگ باری ہے۔ اور چونکہ عاشق کے حق میں نصیحت ایسی ہی جیسے جلتے توے پر

پانی ڈال دیجیے۔ تو ایسے بعد سنگسار اور بتقاضائے اخلاص جان و مال کے فدا

کرنے کی تیاری یعنی قربانی ہے اور جانفشانی ہے۔ اس قسم کی عبادت کو حج کہتے

ہیں۔

حکمت توالی رمضان اشہد لہجہ مگر غیر محبوب سے بے غرضی جس کے مقابلہ میں رمضان کے

روزے ہیں اور شوق و محبت و وجد و تضرع و اخلاص میں باہم ارتباط تھا۔ اسلئے

بعد رمضان ہی احرام کے شروع کرنے کے دن ہیں۔ یعنی شوال و ذی قعدہ عشرہ

ذمی الحجہ کو اس کام کے لیے رکھا۔

نماز و زکوٰۃ و صوم و حج کا ارتباط | العرض اور تو نماز و زکوٰۃ میں باہم ارتباط ہے اور اوہر روزوں

اور حج میں باہم ارتباط ہے۔ اتنا فرق ہے کہ وہاں اصل عبادت جو جمیع الوجہ عبادت ہے یعنی نماز مقدم ہے اور زکوٰۃ جو بوجہ فریاداری عبادت ہے اس کے تابع اور اس کے بعد اور یہ رمضان کے روزے جو حقیقت میں عبادت نہیں ورنہ خدا کو سجدہ ہو کر عابد ہونا چاہیے کیونکہ وہ بھی نہ کھائے نہ پیے نہ عورت کے پاس جائے بلکہ بوجہ فریاداری عبادت ہے مقدم ہیں۔ اور حج جو اصل میں عبادت ہے اور جمیع الوجہ اس کا عبادت ہونا ظاہر ہے چنانچہ ظاہر ہے اس سے موخر۔ وجہ اس کی خود ظاہر ہے وہاں تو نماز کے بعد منصب نیابت و خدمت گزاری سیر آتا ہے۔ اور یہاں عشق کی اول منزل یہی ہے کہ غیر خدا پر خاک ڈال لے اس کے بعد اور سینے جب بندہ مملوک اور محکوم خدا اٹھ ادا ہے

حسن اخلاق آثار حب فی اللہ ہے اور جہاد و مناظرہ آثار بغض فی اللہ

خدا کا محب و مخلص بنا تو بالضرور دو باتیں اُس کو تقاضاے غلامی و محبت کرنی پڑیں گی ایک تو جو خدا کے دوست ہوں جان و مال سے اُن کی مدد کرے اور جو خدا کے دشمن ہوں اُن کی جان و مال کی تاک میں رہے۔ اور اُن کی تذلیل سے نہ چو کے۔ پہلے کو حب فی اللہ اور دوسرے کو بغض فی اللہ کہتے ہیں، سخاوت، مروت، ایثار حسن اخلاق، دیار و صلہ رحمی، عیب پوشی، نصیحت، خیر خواہی وغیرہ اہل اسلام کے ساتھ اول سے متعلق ہیں۔ اور جہاد اور جزئیہ کالینا اور عنیمت کالینا اور مناظرہ وغیرہ دوسرے سے متعلق ہیں۔

شرک فی العبادۃ کی تفسیر | اور سینے ان سب باتوں کو اگر غیر خدا کی خوشنودی کے لیے کرے اور نیت عبادت ہو تو یہ سب کی سب باتیں شرک ہو جائیں گی۔ ورنہ نماز کے

ارکان اور حج کے ارکان تو شرک ہونگے اور چیزوں کے اور اگر نے میں بغیر عبادت
 مشرک نہ بنے گا۔ وجہ اس تغریق کی یہی ہے کہ اصل عبادت یہ وہی باتیں ہیں۔ اور ان کی ہر
 بات خدا کی عظمت اور اُس کے مطلع ہونے پر دلالت کرتی ہے۔

رکن ثانی ان تقریرات لطیفہ کے بعد پر یہ گزارش ہے کہ خداوند عالم جب حاکم اور مطلع
ضرورت لیتا و محبوب ہوا تو اس کی رضا جوئی ہماری ذمہ فرض ہوئی۔ اور اُس کی رضا
 کے موافق کام کرنا ہمارے ذمہ لازم ہوا۔ مگر یہ بات بے اطلاع رضا و غیر رضا متصور
 نہیں۔ مگر رضا کی اطلاع کا یہ حال ہے کہ ہماری تمنا ہی رضا غیر رضا ہی بدوں ہمارے
 بتلائے کسی کو معلوم نہیں ہو سکتی۔ خداوند عالم کی رضا غیر رضا بے اُس کے بتلائے کسی کو
 کیونکر معلوم ہو سکے۔ یہاں تو یہ حال کہ ہم جسمانی ہیں اور جسم سے زیادہ کوئی خفیہ ظاہر نہیں۔
 پر اس پر یہ حال ہے کہ سینہ سے سینہ ملا دیں اور دل کو چیر کر دکلا دیں تو بھی دل کی بات دیکھ
 معلوم نہیں ہو سکتی۔ خدائی عالم تو سب سے زیادہ لطیف ہے اس لیے جو سے آج تک کسی کو
 دکلائی نہیں دیا۔ پھر اُس کے دل کی بات بے اُس کے بتلائے کسی کو کیونکر معلوم ہو سکے
 اور ایک دو بات اگر بدلتا عقل سلیم کسی کے نزدیک لائق امر و نہی خداوندی معلوم
 ہی ہوں تو اول اُس سے یہ لازم نہیں آتا کہ خداوند عالم قابلیت امر و نہی کا پابندی
 رہے کیا عجب ہے کہ بوجہ خود مختاری و بے نیازی اور کچھ حکم ویدے علاوہ ہر اس قسم
 کے علم اجمالی سے کیا کام چلتا ہے جب تک تفصیل اعمال میں اولہ الی آخرہ معلوم نہ ہو جائے
 تعمیل حکم نہیں ہو سکتی۔ اس لیے اُس کے ارشاد کا انتظار ہے مگر اُس کی شان عالی کو دیکھیے

تو یہ بات کب ہو سکتی ہے کہ خود خداوند عالم ہر کس و ناکس کو اپنی رضا غیر رضا کی خبر دے اور ہر
 کسی کو منہ لگاھے۔ بادشاہان دنیا اس تھوڑی سی نخوت پر اپنے ہی بنی نوع سے نہیں
 کہتے۔ دوکان دوکان اور مکان مکان پر کہتے نہیں ہرتے۔ مقربان بارگاہ ہی سے
 کہہ دیتے ہیں وہ اور و نکو سنا دیتے ہیں۔ اور بذریعہ اشتہارات و منادی اعلان
 کرا دیتے ہیں۔ خداوند عالم کو ایسا کیا کم سمجھ لیا ہے کہ وہ ہر کسی سے کہتا ہے۔ وہاں ہی
 یہی ہوگا کہ اپنے مقربوں سے اور اپنے خواصوں سے فرمائے اور وہ اور و نکو پہنچائیں۔
 ایسے لوگوں کو اہل اسلام انبیاء اور پیغمبر اور رسول کہتے ہیں۔

عصمت انبیاء | لیکن دنیا کے تقرب اور خواصی کے لیے سراپا اطاعت ہونا ضروری
 اپنے مخالفوں کو اپنی بارگاہ میں کون گھسنے دیتا ہے اور مسند قرب پر کون قدم رکھنے دیتا ہے
 ایسے یہ ضروری ہے کہ وہ مقرب جنہاں سر و دمانی الضمیر شکار کیے جائیں یعنی اصول احکام
 سے اطلاع دی جائے ظاہر و باطن میں مطیع ہوں۔ مگر جبکہ خداوند علیم و خیر باعتبار ظاہر و باطن
 مطیع و فرمانبردار سمجھے گا اس میں غلطی ممکن نہیں۔ البتہ بادشاہان دنیا موافق و مخالف
 و مطیع و عاصی و مخلص و مکار کے سمجھنے میں بسا اوقات غلطی کھا جاتے ہیں۔ ایسے یہاں
 یہ ہو سکتا ہے کہ جس کو مطیع و مخلص سمجھا تھا وہ ایسا نہ لکھے یا بادشاہ کو بوجہ غلطی اس کی
 طرف گمان مخالفت و مکاری پیدا ہو جائے اور ایسے دربار سے نکالا جائے۔ مگر
 خدا تعالیٰ کی درگاہ کے مقرب بوجہ عدم امکان غلط فہمی ہمیشہ مطیع و مقرب ہی رہینگے

انبیاء نصب سے معزول نظر رہیں یہ لازم ہے کہ انبیاء معصوم بھی ہوں۔ اور
 نہیں ہوتے۔ دوزخ جنت کے مالک مرتبہ تقرب بنوت سے برطرف نہ کیے جائیں گو خدمت بنوت
 نہیں گنہگار کی شفاعت کریں گے۔ کی تخفیف ہو جائے لیکن جیسے مقربان بادشاہی اور خواص
 سلطانی مطیع و مقرب ہوتے ہیں شریک خدائی نہیں ہوتے۔ ایسے انکو یہ تو اختیار ہو
 کہ کسیکو بطور خود جنت یا جہنم میں داخل کر دیں۔ البتہ بوجہ تقرب یہ ممکن ہے کہ وہ بکمال ادب
 کسی کی سفارش کریں یا کسی کی شکایت کریں۔ اجاب کی سفارش کو جو انبیاء علیہم السلام
 دربارہ ترقی مدارج یا مغفرت معاصی خدا کی درگاہ میں کریں گے اہل اسلام شفاعت کہتے
 ہیں۔

البطل کفارہ موعودہ نصاریٰ | القصہ انبیاء کی معصومیت اور انکی شفاعت تو قرین عقل ہے
 پر انکی گنہگاری اور دربارہ عطاے جنت یا ادخال انکی خود مختاری ہرگز قرین عقل نہیں
 اور نہ یہ بات عقل میں آسکتی ہے کہ کسی کی عوض کوئی جنت میں چلا جائے۔ اور کسی کے
 عوض کوئی دوزخ میں رہ جائے۔ وجہ اسکی یہ ہے کہ محبت اور عداوت کے لیے کوئی وجہ
 ضرور ہے۔ علیٰ ہذا القیاس الغام اور سزا کے لیے سبب کی حاجت ہے۔ جہاں
 جہاں وہ اسباب موجود ہوں گے وہاں وہاں محبت اور عداوت ہوگی وہاں وہاں
 عنایت اور التفات اور کشیدگی اور انقباض بھی ضرور ہوگا۔ یہ نہیں ہو سکتا کہ حسن
 جمال اور حسن خصال اور تراست اور کمال اور احسان اور اعطاء مال کو کوئی کہے
 اور محبت ان سے ہو جائے جن کی صورت اچھی نہ سیرت بہلی، قرابت ہے نہ کمال

ہو، احسان ہو نہ عطا و مال ہو، حبیبی و رحیمی، احسان کے بدلے نقصان، رحمت کے عوض ایذا، بھلائی کے عوض برائی کرتے رہتے ہیں باوجود اتنی نالضامیوں کے یہ بات تو بنی آدم میں ہی نہیں۔ خداوند دادگر میں یہ بات کیونکر ہو سکتی ہے۔ ایسے ممکن نہیں کہ اطاعت کوئی کرے اور ثواب کا مستحق کوئی ہو جائے۔ گناہ کوئی کرے اور سزا کیسکو دی جائے۔ تابعداری تو انبیاء کریں اور مرحوم امتی ہو جائیں۔ اور گناہ و تقصیر تو امتی کریں اور ملعون انبیاء علیہم السلام ہو جائیں۔ نعوذ باللہ منہا۔ حضرت عیسیٰ علیہ السلام یا اور انبیاء و پیغمبروں کی بارگاہ قرب میں اپنی شان و عظمت کیساتھ موجود ہیں۔ نہ کہہ ہی وہ غدا ب میں گرفتار ہوئے نہ ہوں انشاء اللہ۔

اے حضرات نصاریٰ یہ سخت گستاخی ہو جو تم صاحب حضرت عیسیٰ کی نسبت تجویز کرتے ہو۔

مذاہبوت تین کمالوں پر ہے | اس تقریر کے ملاحظہ کرنیوالوں کو یہ بات معلوم ہو گئی ہوگی کہ نبوت کے لیے اول یہ ضرور ہے کہ ظاہر و باطن میں موافق مرضی خداوندی ہوں اور ظاہر و باطن سے اطاعت خدا کے لیے تیار ہوں۔ ایسے کہ جو اپنے موافق مرضی ہو تا ہی وہی مقرب ربانی ہو سکتا ہے۔ اور جو شخص ظاہر و باطن دونوں طرح مطیع و فرمانبردار ہو وہی شخص حاکم ماتحت خدا ہو سکتا ہے۔ اور ظاہر ہے کہ بے تقرب بادشاہ سے کلام و گفتگو کوئی نہیں کر سکتا اور بے تقرب چوہدار بادشاہی کسی کے پاس سلام و پیام بادشاہی نہیں لاسکتا ہے اسی طرح بے تقرب شرف ہم کلامی خداوندی میسر نہیں آسکتی۔ اور بے تقرب بانی

ملا کہ سلام و پیام خداوندی نہیں لا سکتے مگر نبی کے تقرب جب موافق مرضی پر پہنچی تو بالضرر
نبی میں تین باتیں ضرور ہونگی۔

محبت خداوندی | اول تو یہ کہ اخلاص و محبت خداوندی اس قدر ہو کہ ارادہ معصیت کی
گنجائش ہی نہ ہو۔

اخلاق حمیدہ | دوسرے یہ کہ اخلاق حمیدہ و پسندیدہ ہوں۔ کیونکہ ہر شخص اور ہر کام کرنے والا
اپنے اخلاق کے موافق اور مناسب کام کیا کرتا ہے۔ سخی دیا کرتے ہیں بخیل جمع کیا کرتے
ہیں خوش اخلاق اخلاق سے پیش آتے ہیں، اور راحت پہنچاتے ہیں، اور بد اخلاق
بدی سے پیش آتے ہیں اور ایذا دیا کرتے ہیں۔ اس لیے ہر کار ایک خصلت سے مربوط
ہوگا۔ اگر اچھی خصلت سے مربوط ہی تو اچھا ہوگا بری سے مربوط ہے تو بُرا ہوگا۔
اور اخلاق کا اچھا بُرا ہونا اس پر منحصر ہے کہ خدا کے اخلاق کے موافق یا مخالف ہو جو
خلق موافق ہوگا وہ اچھا سمجھا جائیگا جو مخالف ہوگا وہ بُرا ہوگا۔ اس لیے جو باتیں موافق
اخلاق خداوندی ہوں ان کا بُرا کہنا بجز ناقص فہموں کے اور کسی کا کام نہیں۔ مثلاً
خداوند عالم بالاتفاق سب کے نزدیک اچھوں سے خوش ہوتا ہے اور بُروں سے
ناخوش انکو انعام دیتا ہے انکو سزا پہنچاتا ہے۔ ہر جو شخص ہو یا ایسا ہو اسکو اور
سے کامل اور جان و دل سے محبوب رکھنا چاہئے نہ یہ کہ بجائے محبت عداوت اور
اور بجائے تعریف اس میں عیب نکالنے لگیں۔ اسوقت یہ حضرات نصاریٰ کا انحراف
جہاد جو حضرت خاتم النبیین صلی اللہ علیہ وسلم پر کرتے ہیں سراسر نا انصافی ہوگی۔ یہ دو

باتیں یعنی اعمال اور خلاق تو ایک قسم کی باتیں ہیں یعنی کرنے کی باتیں ہیں اور معاملات سے متعلق ہیں۔

کمال عقل و فہم | تیسری بات جو اقسام دوم ہے وہ خوبی عقل و فہم ہے۔ کیونکہ اول تو بد فہمی خود ایک ایسا عیب ہے کہ کیا کہئے۔ دوسرے تقرب مقربین خود اسی غرض سے ہوتا ہے کہ بات کہنے تو سمجھ جائیں اور سمجھ کر خود بھی تعمیل کریں اور اوروں سے بھی کرائیں۔

عقل و فہم امت انبیاء کے | ایسے انبیاء علیہم السلام خدا اور امت کے بیچ میں ایسے عقل و فہم کا پرتو ہے۔ ہونگے جیسے آفتاب کے اور زمین کے بیچ میں قمر یعنی جیسے نور قمر آفتاب سے ماخوذ ہوتا ہے اور زمین تک پہنچتا ہے اور حقیقت مادہ نورانی زمین وہ نور قمری ہوتا ہے۔ ایسے ہی مادہ علم و فہم امت انبیاء ہی سے ماخوذ ہوتا ہے۔ مگر مادہ علم و فہم وہی عقل ہے۔ اس صورت میں عقل و فہم امت بالضرورت مثل چاندنی جو پرتو نور قمر ہوتی ہے پرتو عقل و فہم انبیاء علیہم السلام ہوگا۔

حیات امت انبیاء کی حیات کا پرتو ہے | اور اسوجہ سے یہ لازم ہے کہ مادہ حیات امت ہی انبیاء کی حیات سے ماخوذ ہو کیونکہ عقل حیوۃ سے جدی نہیں ہو سکتی یعنی یہ نہیں ہو سکتا کہ حیوۃ نہ ہو عقل ہو۔

تمام اخلاق امت اخلاق انبیاء | اور جب حیوۃ امت حیات انبیاء سے ماخوذ ہوئی تو بالضرورت سے ماخوذ ہیں۔ تمام اخلاق امت اخلاق انبیاء سے ماخوذ ہونگی۔ بشرطیکہ امت گمراہ نہ ہو۔ کیونکہ امت گمراہ حقیقت میں امت ہی نہیں ہوتی۔

مثال امت | بالجملہ امت اور نبی میں یہ فرق ضرور ہے۔ ایسے امت کی فہم اور اُنکے اخلاق

اور اعمال اگر اچھے بھی ہوئے تو ایسے ہونگے جیسے زمین کا چاندنا اپنی ذات سے اچھی چیز ہے مگر مثل نور فردوسوں تک پہنچ نہیں سکتا۔ اور اگر پہنچا بھی تو ایسا پہنچتا ہی جیسے چاندنی رات میں زمین کی چاندنی کے باعث والان کے اندر اُجالا ہو جاتا ہی۔

تفاضل افراد امت | الغرض بنائے تقرب ان تین باتوں پر ہے بشرطیکہ ادروں کا مادہ فہم و اخلاق اُنکے فہم و اخلاق سے ایسی نسبت رکھتا ہو جیسا معروض ہوا۔ اسکے بعد تفاوت اخلاق امت ایسا ہوگا جیسا اشیائے مختلف الالوان کا ایک نور سے مختلف طور سے اچھا برا معلوم ہونا۔

معجزہ ثمرہ نبوت ہر نہ دار نبوت | الغرض اصل نبوت تو ان دو باتوں کو مقتضی ہے کہ فہم سلیم و اخلاق حمیدہ استقدر ہوں۔ رہے معجزات وہ بعد عطاے نبوت عطا کرتے ہیں۔ یہ نہیں ہوتا کہ جلسے اظہار معجزات کے امتحان میں نمبر اول پایا اُسکو نبوت عطا کی ورنہ ناکام رہا۔ چنانچہ ظاہر ہے۔ ایسے اہل عقل کو لازم ہے کہ اول فہم و اخلاق و اعمال کو میزان عقل میں تولیں اور پھر بولیں کہ کون نبی ہے اور کون نہیں۔

ایمان بجمع انبیاء بالتفریق | اہل اسلام تو سبھی نبیاء علیہم السلام کی درم نامریدہ غلام ہیں خاص کر اُن میں اُولو الغرموں کی جنکی تاثیر اور اُولو الغرمی اور علوہمت سے دین خداوندی نے بہت شیوع پایا۔ جیسے حضرت ابراہیم علیہ السلام اور حضرت موسیٰ علیہ السلام اور حضرت عیسیٰ علیہ السلام۔ کیونکہ انبیاء کا اعتقاد اور محبت اہل اسلام کے

نزدیک جزو ایمان ہے۔

آنحضرت صلی اللہ علیہ وسلم | مگر اسے اور باقی تمام انبیاء سے بڑھ کر حضرت خاتم النبیین محمد رسول اللہ
افضل الانبیاء ہیں۔ | صلی اللہ علیہ وسلم کو سمجھتے ہیں اور انکو سب میں افضل اور

سب کا سرور جانتے ہیں۔ اہل انصاف کے لیے تو بشرط فہم سلیم موازنہ احوال
محمدی صلی اللہ علیہ وسلم اور احوال دیگر انبیاء کافی ہے۔ ملک عرب کی جہالت اور درشت مزاجی
اور گردن کشی کون نہیں جانتا۔ جس قوم میں ایسی جہالت ہو کہ نہ کوئی کتاب آسمانی ہو نہ
نخیر آسمانی، اور اخلاق کا یہ حال کہ قتل کر دینا ایک بات ہو، فہم کی کیفیت کہ پتھروں کو
اٹھالے اور پوجنے لگے، اور گردن کشی کی یہ صورت کہ کسی بادشاہ کے کبھی مطیع نہ ہو
جھاکشی کی یہ نوبت کہ ایسے خشک ملک میں شاد و خرم عمر گزاریں۔ ایسے جاہلوں گردن
کشتوں کو راہ پر لانا ہی دشوار تھا۔ چہ جائیکہ علوم الہیات و اخلاق و سیاست مدن
میں اور علم معاملات و عبادات میں رشک افلاطون و ارسطو و دیگر حکماء نامدار بنا دیا۔
اعتبار نہ تو اہل اسلام کی کتب اور انکی کتب کو موازنہ کر کے دیکھیں۔ مطالعہ کتب
کتب فریقین کو معلوم ہو گا کہ ان علوم میں اہل اسلام تمام عالم کے علماء پر سبقت لگے
نہ یہ تحقیقات کہیں ہیں نہ یہ تحقیقات کہیں ہیں۔ جسکے شاگردوں کے علوم کا یہ حال ہے خود
موجد علوم کا کیا حال ہو گا۔ اگر یہ بھی معجزہ نہیں تو اور کیا ہے۔

معجزات علمیہ کا معجزات علمیہ | صاحبو انصاف کرو تو معلوم ہو کہ یہ معجزہ اور انبیاء کے معجزات
سے افضل ہونا۔ | سے کس قدر بڑھا ہوا ہے۔ سب جانتے ہیں کہ علم کو عمل پر شرف ہے

یہی وجہ ہے کہ ہر فن میں اُس فن کے استادوں کی تعلیم کی جاتی ہے۔ ہر ہر سرشتہ میں افسروں کو باوجودیکہ اُنکے کام میں بمقابلہ خدمات اتباع بہت کم محنت ہوتی ہے تو خواہ زیادہ دیتے ہیں یہ شرف علم نہیں تو اور کیا ہے۔ خود انبیاء ہی کو دیکھو۔ مہنتی آدمی بسا اوقات مجاہدہ و ریاضت میں اُنسے بڑے ہوئے نظر آتے ہیں۔ مگر مرتبہ میں انبیاء کی برابر نہیں ہو سکتے۔ جب اس کی بجز شرف علم و تعلیم اور کیا ہے۔ الغرض بوجہ علم و تعلیم ہی انبیاء اُمتیوں سے ممتاز ہوتے ہیں۔ بوجہ عبادت و ریاضت ممتاز نہیں ہوتے۔ مگر جب یہ ہی تو ہر علم عمل سے بالنظر افضل ہوگا۔ ایسے معجزات علمیہ معجزات علمیہ سے کہیں یادہ ہونگے۔

معجزات علمیہ کی تفسیر | مگر معجزات علمی اُسکو کہتے ہیں کہ کوئی شخص نبوت کر کے ایسا کام کر دے کہ اور سب اُس کام کے کرنے سے عاجز آجائیں۔ اس صورت میں معجزات علمی ہسکا نام ہوگا کہ کوئی شخص دعویٰ نبوت کر کے ایسے علوم ظاہر کرے کہ اور اقوان و امثال اُسکے مقابلہ عاجز آجائیں۔

تفاضل علوم باعتبار تفضل معلومتا | مگر علوم میں ہی فرق ہے یعنی۔ جیسے گلاب ہو یا پیشاب ہو دیکھنے میں دونوں برابر ہیں۔ مگر حبکو دیکھتے ہیں اُس میں اتنا تفاوت ہے کہ اُس سے زیادہ اور کیا ہوگا۔ ایک پاک اور خوشبو دار دوسرا ناپاک اور بدبو دار ایسے ہی علم و صفات خداوندی اور علم اسرار احکام خداوندی اور علم معلومات باقیہ میں یہی فرق ہے۔ بلکہ غور سے دیکھتے تو اُس سے زیادہ فرق ہے ایسے کہ گلاب و پیشاب میں اتنا تواضع و تواضع کہ یہی مخلوق وہی مخلوق خالق اور مخلوق میں تواضع و تواضع اور مناسبت نہیں۔

آنحضرت صلی اللہ علیہ وسلم کی پیشین گوئیوں اور انبیاء سے بڑھ کر ہیں۔ اوپر دیکھئے علم وقائع میں ہی باہم فرق ہو دینیکے وقائع کی اگر کوئی شخص خبر دے تو پھر دوسرے ہی کی خبر دیتا ہے۔ پرچون شخص

وقائع آخرت کی خبر دیتا ہو وہ دوزنک کی خبر دیتا ہو۔ اور چونکہ خبر مستقبل کا اعجاز بہ نسبت ماضی کے زیادہ ظاہر ہے کیونکہ یہاں تو کسی قسم کی اطلاع کا ہی احتمال ہو مستقبل میں یہ احتمال نہیں ہوتا۔ اسلئے جو شخص کثرت سے امور مستقبلہ کی خبر دے اور امور مستقبلہ ہی بہت دور دور کے بیان کرے تو اسکا عجز از علم وقائع بہ نسبت دوسروں کے زیادہ ہوگا۔ اب دیکھیے کس کی پیشین گوئیاں زیادہ ہیں اور پر وہ ہی کہاں کہاں تک اور کس کس قدر دور دراز زمانہ کی باتیں ہیں۔ رہا یہ احتمال کہ آخرت تک پیشینگوئیوں کا صدق اور کذب کسکو معلوم ہے۔ اسکا یہ جواب ہے کہ کوئی پیشین گوئی کیوں نہ قبل وقوع سب کا یہی حال ہوتا ہے اگر دو چار گھڑی پیشتر کی ہے تب تو اکثر حاضرین کو معلوم ہوگا۔ ورنہ بیان کسی کے سامنے کی جاتی ہو اور ظہور کسی کے سامنے ہوتا ہو۔ تو رات کی پیشین گوئیوں کو دیکھ لیجئے بعض بعض تو ان ظہور میں نہیں آئیں۔ بہر حال پیشینگوئیاں اگلے ہی زمانہ میں جا کر معجزہ ہو جاتی ہیں یعنی ان کا معجزہ ہونا اگلے زمانہ میں معلوم ہوتا ہے۔ مگر ایک دو کا صدق ہی اور ورنہ کی تصدیق کے لئے کافی ہوتا ہو۔ اوپر اور قرائن صادقہ اور معجزات دیگر اس کی تصدیق کرتے ہیں۔ اور اسلئے قبل ظہور موجب یقین ہو جاتے ہیں۔ ہاں زمانہ ماضی کی باتیں بشرطیکہ وجہ اطلاع خارجی مفقود ہو۔ مثلاً ایک اسی وقت معجزے سمجھے جائینگے۔ بالکل ہمارے پیغمبر آخر الزماں صلی اللہ علیہ وسلم کی پیشین گوئیاں ہی اس قدر ہیں کہ کسی اور نبی کی نہیں۔ کسی

صاحب کو دعویٰ ہو تو مقابلہ کر کے دیکھیں جن میں سے کثرت سے صادق ہی ہو چکی ہیں
مثلاً خلافت کا ہونا حضرت عثمان اور حضرت حسین کا شہید ہونا۔ اور حضرت حسن کے
ہاتھ پر دو گروہ اعظم کا صلح ہو جانا۔ ملک کسریٰ اور ملک روم کا فتح ہونا۔ بیت المقدس کا
فتح ہو جانا۔ مردانیوں اور عباسیوں کا باؤ شاہ ہونا۔ مارحجاز کا ظاہر ہونا۔ ترکوں کے
ہاتھ اہل اسلام پر صدمات کا نازل ہونا۔ حبیبیا چنگیز خاں کے زمانہ میں ظاہر ہوا۔ اور
سوائے ان کے اور بہت سی باتیں ظہور میں آچکی ہیں۔ اور ہر واقعہ ماضیہ کا یہ حال کہ باوجود اُمّی
ہونے اور کسی عالم نصرانی یا یہودی کی صحبت کے نہ ہونے کے واقعہ انبیاء سابق
کے احوال کا بیان فرمانا۔ ایسا روشن ہے کہ بجز متعصبانہ انصاف اور کوئی انکار نہیں
کر سکتا۔

آنحضرت صلی اللہ علیہ وسلم | اب اخلاق کو دیکھیے رسول اللہ صلی اللہ علیہ وسلم کہیں کے
کے اخلاق سب سے اعلیٰ تھے | باؤ شاہ یا امیر نہ تھے۔ آپ کا افلاس ایسا نہیں جو کوئی نہ جانتا ہو
اسپر ایسے لشکر کی فراہمی جسے اول تو تمام ملک عرب کو زیر کر دیا اور پھر فارس اور روم
اور عراق کو چند عرصہ میں تسخیر کر لیا۔ اور اس پر معاملات میں وہ شائستگی رہی کہ کسی لشکری
نے سوا مقابلہ جہا کسی کی انداز سانی کسی طرح گوارا نہ کی۔ بجز تسخیر اخلاق اور کسی
وجہ پر مطبق نہیں آسکتی۔ الفصہ آپ کے علم و اخلاق کی دلائل قطعیہ کے آثار تو اب تک موجود
ہیں اسپر ہی کوئی نہ مانے تو وہ جانے۔

باقیہ حوالی علوم کثیرہ ہونیکے قرآن شریف کا اعجاز | علاوہ بریں قرآن شریف جسکو تمام معجزات علمی میں

بہی فضل و اعلیٰ کیسے۔ ایسا برہان قاطع ہے کہ کسی سے کسی بات میں اُسکا مقابلہ نہوسکا۔ علوم ذات و صفات و تخلیقات و بعد و خلائق، و علم برزخ، و علم آخرت و علم اخلاق، و علم احوال، و علم افعال، و علم تاریخ و غیرہ استفہد ہیں کہ کسی کتاب میں استفہد نہیں کسی کو دعویٰ ہو تو لوگ اور دکھائے۔

باعتبار فصاحت و بلاغت قرآن شریف کا اعجاز | اسپر فصاحت و بلاغت کا یہ حال کہ آج تک کسی سے

مقابلہ نہوسکا۔ مگر ہاں جیسے اجسام و محسوسات کے حسن و تنج کا اور اک تو ایک نگاہ اور ایک توجہ میں ہی متصور ہے اور روح کے کمالات کا اور اک ایک بار متصور نہیں۔ ایسے ہی اُن معجزات علمی کی خوبی جو متضمن علوم عجیب ہوں ایک بار متصور نہیں۔ مگر ظاہر ہے کہ یہ بات کمال لطافت پر دلالت کرتی ہے نہ کہ نقصان۔

قرآن شریف کی فصاحت و بلاغت | بالکلہ اگر کسی بلید کم فہم کو وجہ فصاحت و بلاغت قرآنی

صاحب ذوق سلیم براہتہ سمجھ سکتا ہے | ظاہر ہوں۔ تو اس سے اُسکا نقصان لازم نہیں آتا۔

کمال ہی ثابت ہوتا ہے۔ علاوہ بریں عبارت قرآنی ہر کس و ٹاکس زند بازاری کے نزدیک ہی ایسی طرح اور عبارتوں سے ممتاز ہوتی ہے جیسے کسی خوشنویس کا خط بد نویس کے خط سے۔ ہر جیسے تناسب خط و خال مشوقان اور تناسب حروف خط خوشنویس یا معلوم ہو جاتا ہے اور ہر کوئی اُس کی حقیقت اس سے زیادہ نہیں تبا سکتا کہ دیکھ لو یہ موجود ہے ایسے ہی عبارت قرآنی جو وہی فصاحت و بلاغت ہے ہر کسی کو معلوم ہو جاتا ہے پر اس کی حقیقت اس سے زیادہ کوئی نہیں تبا سکتا کہ دیکھ لو یہ موجود ہے۔

قرآن شریف کلام الہی ہے اور تورہ انجیل کتاب الہی | الفرض معجزات علمی میں رسول اللہ صلی اللہ علیہ وسلم اور

سب سے زیادہ میں کیونکہ کلام ربانی اور کسی کے لیے نازل نہیں ہوا۔ چنانچہ خود اہل کتاب اس بات کے معترف ہیں کہ الفاظ توریت و انجیل منزل من اللہ نہیں۔ وہاں سے فقط الہام معانی ہوا اور یہاں اکثر انبیاء و پیغمبروں نے انکو اپنے الفاظ میں ادا کر دیا۔ اور اپنا یہ اعتقاد ہے کہ الفاظ کتب سابقہ ہی اسی طرف سے ہیں پر وہ مرتبہ فصاحت و بلاغت جو مناسب ان خداوندی ہر اور کتابوں میں ایسے نہیں کہ انکا مہبط و صفت کلام خداوندی نہیں۔ یا یوں کہو عبارت ملکہ ہر گو مضامین خداوندی ہیں۔ اور شاید یہی وجہ ہے کہ توریت و انجیل کی نسبت قرآن و حدیث میں کتاب اللہ کا لفظ آتا ہے۔ کلام اللہ کا لفظ نہیں آتا اگر ہر تو ایک جا ہی مگر وہاں دو احتمال ہیں ایک تو یہی توریت دوسرے وہ کلام جو بعض بنی اسرائیل نے بمعیت حضرت موسیٰ علیہ السلام سنے تھے۔ اگر وہ کلام تھے تو اس سے توریت کا عبارت خداوندی ہونا ثابت نہیں ہو سکتا۔ اور خود تورات مراد ہے تو وہ کلام ایسے سمجھو جیسے بعض شاعر گنواروں سے انہیں کے محاوروں میں گفتگو کرنے لگتے ہیں مگر ظاہر ہے کہ اس وقت کلام شاعر مذکور اگرچہ بیجاہر کلام شاعر ہی سمجھے جائینگے مگر منشا اس کلام کا اسکا وہ کمال نہوگا جسکو کمال شاعرانہ اور قوت فصاحت و بلاغت کہتے ہیں۔ ایسے ہی تورات کو بھی بہ نسبت خدا خیال فرمایا لیجیے اور شاید یہی وجہ ہو کہ دعویٰ اعجاز و انجیل نہ کیا گیا۔ ورنہ ظاہر ہے کہ اس معجزہ سے بڑھ کر اور کوئی معجزہ نہ تھا۔ چنانچہ اوپر معروض ہو چکا۔

اعجاز علی کا منشا اعجاز علی سونہا | اور باینوجہ کہ علم تمام ان صفات سے اعلیٰ ہی جو جو مری عالم

ہیں۔ یعنی اُن صفات کو عالم سے تعلق ہی جیسے علم و قدرت اور امت مشیت کلام کیونکہ علم کو معلوم اور قدرت کو مقدر اور ارادہ کو مراد اور مشیت کو مرغوب اور کلام کو مخاطب کی ضرورت ہے۔ اسلئے وہ نبی جسکے پاس معجزہ علمی ہو تمام اُن نبیوں سے اعلیٰ درجہ میں ہوگا جو معجزہ عملی رکھتے ہوں گے۔ کیونکہ جس درجہ کا معجزہ ہوگا وہ معجزہ اس بات پر دلالت کرے گا کہ صاحب معجزہ اس درجہ میں بکثرت روزگار ہے اور اس فن میں بڑا سردار ہے۔ اسلئے ہمارے حضرت رسول اللہ صلی اللہ علیہ وسلم کی افضلیت کا اقرار بشرط فہم و انصاف ضرور ہے۔

رسول اللہ صلی اللہ علیہ وآلہ وسلم کا خاتم النبیین ہونا۔
 علی ہذا القیاس جب یہ دیکھا جاتا ہے کہ علم سے اوپر کوئی ایسی صفت نہیں جسکو عالم سے تعلق ہو۔ تو خواہ مخواہ اس بات کا یقین پیدا ہو جاتا ہے کہ حضرت رسول اللہ صلی اللہ علیہ وسلم پر تمام مراتب کمال ایسی طرح ختم ہو گئے جیسے بادشاہ پر مراتب حکومت ختم ہو جاتے ہیں۔ اسلئے جیسے بادشاہ کو خاتم الحکام کہہ سکتے ہیں رسول اللہ صلی اللہ علیہ وسلم کو خاتم الکالمین اور خاتم النبیین کہہ سکتے ہیں۔ مگر جس شخص پر مراتب کمال ختم ہو جائینگے تو یا نبیوہ کہ نبوت سب کمالات بشری میں اعلیٰ ہو چنانچہ مسلم ہی ہے اور تقریر متعلق بحث تقرب ہی جو اوپر گزر چکی ہے اس پر شاہد ہے تمام اہل مذاہب پر اسلئے آپ کے دین کے ظہور کے بعد سب اہل کتاب کو بھی انکا اتباع آپکا اتباع ضروری ہے ضروری ہوگا۔ کیونکہ حاکم اعلیٰ کا اتباع تو حکام ماتحت کے ذمہ ہی ہوتا ہے رعایا تو کس شمار میں ہیں۔ علاوہ بریں جیسے لارڈ لٹن کے زمانہ میں لارڈ لٹن کا اتباع

ضروری ہوا سوقت احکام لارڈ مار تھ بروک کا اتباع کافی نہیں ہو سکتا۔ اور نہ اسکا اتباع باعث نجات سمجھا جاتا ہے۔ ایسے ہی رسول اللہ صلی اللہ علیہ وسلم کے زمانہ باریکات میں اور انکے بعد انبیاء سابق کا اتباع کافی اور موجب نجات نہیں ہو سکتا۔

حضرت عیسیٰ علیہ السلام کی پیشین گوئی | اور یہی وجہ ہوئی کہ سوار آپ کے اور کسی نبی نے دعوے
آنحضرت صلی اللہ علیہ وسلم کے متعلق | خاتمیت نہ کیا۔ بلکہ انجیل میں حضرت عیسیٰ علیہ السلام کا یہ ارشاد
کہ جہان کا سردار آتا ہے خود اس بات پر شاہد ہو کہ حضرت عیسیٰ خاتم نہیں کیونکہ حسب اشارہ
مثال خاتمیت باوشاہ خاتم وہی ہوگا جو سارے جہان کا سردار ہو۔ اسوجہ سے ہم رسول اللہ
صلی اللہ علیہ وسلم کو سب میں افضل سمجھتے ہیں پر یہ آپ کا خاتم ہونا آپ کے سردار ہونے پر
دلالت کرتا ہے اور بقرینہ دعویٰ خاتمیت جو رسول اللہ صلی اللہ علیہ وسلم سے منقول ہے
یہ بات یقینی سمجھتے ہیں کہ وہ جہان کے سردار جن کی خبر حضرت عیسیٰ اویسے ہیں حضرت
محمد رسول اللہ صلی اللہ علیہ وسلم ہی ہیں۔

تحقیق نسخ | رہا یہ شبہ کہ یہ صورت نسخ احکام کی ہو۔ اور نسخ احکام چونکہ غلطی حکم اول پر
دلالت کرتا ہے اور خدا کے علوم اور احکام میں غلطی متصور نہیں ایسے یہ بات بھی غلط ہوگی کہ
سوائے اتباع محمدی اور کی طرح نجات متصور نہیں۔

اسکا جواب یہ ہے کہ نسخ فقط تبدیلی احکام کو کہتے ہیں غلطی کا اشارہ اس میں سے سمجھنا
سخت نا انصافی ہے۔ یہ لفظ عربی ہے۔ اسکے معنی ہم سے پوچھنے تھے پراعتراض کرنا تھا۔
میں نے خدا کے احکام کا نسخ اس قسم کا ہونا ہی جیسے طبیب کا منضج کے نسخہ کی جگہ مسلسل کا نسخہ

لکھ دینا۔ چنانچہ وہ تقریر بھی جس میں خدا کے احکام کا بندوں کے حق میں تافع ہونے اور اس کی منہا ہی کا اُنکے حق میں مضر ہونے کی طرف اشارہ کر چکا ہوں۔ اور اُسکے ساتھ یہی طلب کی مثال عرض کر چکا ہوں، اس مضمون کے لیے مؤید ہے۔

لشخ میں اختلاف لفظی ہے | الغرض تبدیلی احکام خداوندی مثل تبدیلی احکام حکام دینا بوجہ غلطی فہم نہیں ہوتی بلکہ اس عرض سے ہوتی ہے کہ مثل منضج حکم اول کا زمانہ نکل گیا اور مثل مسهل حکم ثانی کا زمانہ آگیا اور اس قسم کے تبدل احکام کے اقرار سے حضرات نصاریٰ بھی منحرف نہیں ہو سکتے۔ چنانچہ بعض احکام تورات کا بوجہ انجیل مبدل ہو جانا سب کو معلوم ہے پھر اگر اس قسم کو نصاریٰ لشخ نہ کہیں تکمیل کہیں۔ تو فقط لفظوں ہی کا فرق ہو گا معنی وہی رہینگے۔ اور اگر لشخ ہی کہتے ہیں تو چشم مارو شن دل ماشاؤ۔

حضرت موسیٰ کے کلیم اللہ ہونیسے آنحضرت | اسکے بعد یہ گزارش ہے کہ شاید نصاریٰ کو یہ خیال ہو کہ صلی اللہ علیہ وسلم کے مساوات لازم نہیں آتے حضرت موسیٰ کا کلیم ہونا اور حضرت عیسیٰ کا کلیم ہونا یہی مسلم ہے

پہر بوجہ نزول کلام اللہ محمدیوں ہی کو کیا افتخار رہا۔ تو اُسکا اول تو یہ جواب ہے کہ حضرت موسیٰ علیہ السلام کا کلیم ہونا یا نہ معنی ہے کہ وہ خدا کے مخاطب تھے۔ اور خدا کے کلام اُنکے کان میں آئے۔ یہ نہیں کہ اُنکی زبان تک اور اُنکے منہ تک بھی نوبت نہیں ہے۔ اور ظاہر ہے کہ کلام صحیح و بلیغ کا کان میں آ جانا سامع کا کمال نہیں۔ ورنہ اس حساب سے سبھی صاحب اعجاز اور صاحب کمال کلام ہو جائیں۔ البتہ کلام بلیغ کا منہ میں آنا اور زبان سے نکلنا البتہ کمال سمجھا جاتا ہے۔ بشرطیکہ اول کسی اور سے نہ سنا ہو۔ فقط خدا ہی کی قدرت و عنت

کا واسطہ ہو۔ سو یہ بات اگر دیر آئی ہو تو جناب رسول اللہ صلی اللہ علیہ وسلم کو پیش آئی۔
یہی وجہ ہوئی کہ سوا آپ کے اور کسی نے یہ دعویٰ نہیں کیا۔

آنحضرت صلی اللہ علیہ وآلہ وسلم کے | اس تقریر کے سننے دیکھنے والوں کو انشاء اللہ اس بات کا
متعلق تو بات کی پیشین گوئی | یقین ہو جائیگا کہ توراۃ کی وہ پیشین گوئی جس میں یہ ہے کہ اس
کے مونہ میں اپنے کلام والوں گا، بلاشبہ جناب رسول اللہ صلی اللہ علیہ وسلم ہی کی شان
میں نازل ہوئی ہو اور اسوقت یہ بات ہی آشکارا ہو گئی ہوگی کہ اس پیشین گوئی میں جو اس
فقہ سے اول حضرت موسیٰ علیہ السلام کو خطاب کر کے فرماتے ہیں کہ تجھے حبیبی نبی پیدا
کر دینگا اور اسکا یہ مطلب نہیں کہ تو اور وہ تنہا ہی مراتب ہونگے۔ بلکہ یہ مطلب ہے
کہ کلام ربانی سے تجھے ہی معاملہ پڑا اور اسے ہی معاملہ پڑیگا۔ مگر چونکہ یہ تشبیہ اگر مطلق
رہتی تو کمال مشابہت پر دلالت کرتی جسکا حاصل وہی تساوی مراتب نکلتا۔ اسلئے
آگے بطور تشنار و استدراک یہ ارشاد فرمایا کہ اسکے منہ میں اپنے کلام ڈالو نگا۔ تاکہ یہ
بات معلوم ہو جائے کہ وہ تم سے افضل ہونگے۔ کیونکہ اسوقت وہ نبی بمنزلہ زبان خدا
ہونگے۔ اور ایسی صورت ہو جائیگی جیسے فرض کیجئے کسی کے سر پر ہوت چڑھ جائے
اور وہ اسوقت کچھ باتیں کرے یا تاثیر مسمریزم سے کسی عالم کی روح کا پر توہ کسی عاقل
کی روح پر پڑ جائے اور اسوجہ سے علوم کی باتیں کرنے لگے۔ جیسے اسوقت متکلم کوئی
اور یہی ہوتا ہے پر زبان اسی شخص کی ہوتی ہے۔ اور اسی لیے بظاہر یوں ہی کہا جاتا ہے کہ
یہی شخص باتیں کرتا ہے ایسے ہی یہاں بھی خیال فرمایا لیجئے۔ اور ظاہر ہے کہ زبان متکلم

ہی کی جانب شمار کی جاتی ہے لہذا کان مخاطب کی جانب شمار کیے جاتے ہیں۔ سو جب تک کہ خداوند کریم ہوئے اور رسول اللہ صلی اللہ علیہ وسلم بمنزلہ زبان و ترجمان۔ تو بیشک اس حساب سے حضرت موسیٰ علیہ السلام کو ان کے ساتھ درجہ تساوی مسیر نہیں آسکتا۔

مگر جب یہ بات واجب التسلیم ہوئی تو یہ بات آپ چاہیں ہو گئی کہ جو اس نبی کا مخالف ہو گا اس سے میں انتقام لوں گا۔ کیونکہ اس وقت اس نبی کی مخالفت کو نسبت اور بیوی کی مخالفت کے زیادہ تر یوں کہہ سکتے ہیں کہ خدا کی مخالفت ہے۔ اس لیے خدا ہی انتقام لیگا۔ مگر جس طرح خدا کی جانب دربارہ کلام وہ شمار کیے گئے ایسے ہی دربارہ انتقام ہی انکو شمار کر لیجیے۔ اور ان جہاد و نیکو جو خود رسول اللہ صلی اللہ علیہ وسلم نے اپنے مخالفوں کے ساتھ کیے ہیں اس انتقام کا ظور سمجھ لیجیے۔ گو اور انوع عذاب بھی اسکا تتمہ ہو۔

حضرت عیسیٰ کے کلمہ اللہ ہوئے	باقی حضرت عیسیٰ علیہ السلام کا کلمہ ہونا مخاطب پر فوقیت
آنحضرت صلی اللہ علیہ وسلم کا مساوا	رکھیگا۔ تکلم پر فوقیت اس سے ثابت نہوگی۔ بلکہ کلمہ کا منفعول
لازم نہیں آتی۔	تکلم ہونا خود تکلم ہی کی افضلیت پر دلالت کر لیگا۔ مگر جب

رسول اللہ صلی اللہ علیہ وسلم کو تکلم کی جانب مانا تو وہی فضل ہوئے حضرت عیسیٰ افضل نہونگے۔

تمام کائنات کلمات خدا ہیں	علاوہ بریں تمام نبیاء بلکہ تمام کائنات کلمات خدا ہیں۔ تفصیل
---------------------------	---

اس اجمال کی یہ کہ کلام حقیقی کلام معنوی ہے الفاظ کو فقط باینوجہ کلام کہہ دیتے ہیں کہ کلام

معنوی پردالالت کرتے ہیں۔ اور ظاہر ہے کہ ہر شے کے بنانے سے پہلے اُس کی نسبت کچھ نہ کچھ سمجھ لینا ضروری سیلے اول اُس شے کا وجود ذہن میں ہوگا۔ اُس کے بعد خراج میں ہوگا۔ اور ایسے اُس شے کو کلمہ کہنا ضرور ہوگا۔ اس صورت میں حضرت عیسیٰ علیہ السلام میں اور اوروں میں اتنا ہی فرق ہوگا کہ انکی نسبت قرآن میں یہ آیا ہو کَلِمَتُهُ اَلْقَاهَا اِلٰی مَرْيَمَ۔ جبکہ حاصل یہ ہے کہ حضرت عیسیٰ کلمہ خدا ہیں خدا نے اُسکو مریم کی طرف ڈال دیا غرض خداوندی یہ تھی کہ اُن میں کچھ فوقیت نہیں جیسے اور ویسے ہی وہ۔ فقط اتنا ہے کہ بے واسطہ غیر مریم کی طرف ڈالے گئے مگر اس بیان کے باعث وہ اس خطاب کے مستحق مشہور ہو گئے۔

اس تقریر کے بعد جب یہ لحاظ کیا جاتا ہے کہ منشاء فیوض محمدی صلی اللہ علیہ وسلم صفتِ علم ہے اور وہ سب میں اول ہے یا تا تک کہ کلام ہی اُس کے بعد میں ہے بلکہ کلام خود اس علم ہی کے طفیل ظہور میں آتی ہے تو پھر یہ تقریر اور بھی چسپاں ہو جاتی ہے۔ الغرض حضرت عیسیٰ علیہ السلام اگر مفعول صفت کلام اور ظہور و منظر صفت کلام ہیں کیونکہ ہر مفعول ظہور و منظر مصدر ہوتا ہے چنانچہ مشاہدہ حال و ہوپ و زمین سے عیان ہے ایسے کہ اول مفعول مطلق دوسرا مفعول بہ ہے۔ وہ ظہور ہی یہ منظر ہے۔ تو رسول اللہ صلی اللہ علیہ وسلم کو ظہور و منظر صفتِ العلم سمجھیے جو کلام کی بھی اصل ہے۔

احیاء و اموات اثر صفت کلام ہے | یہی وجہ ہے کہ تاثیرات صفت کلام میں رسول اللہ صلی اللہ علیہ وسلم حضرت موسیٰ اور حضرت عیسیٰ سے بڑے ہوئے ہیں۔ وجہ اسکی یہ ہے کہ کلام

خواص حیات میں سے ہی حالت موت میں کلام متصور نہیں جس میں صفت کلام خداوندی کا زیادہ ظہور ہوگا اُس میں تاثیر اجبار بھی زیادہ ہوگی۔

حضرت موسیٰ علیہ السلام سے اگر اُن کا عصا سانپ بن کر زندہ ہو جاتا تا تو رسول اللہ صلی اللہ علیہ وسلم کے تصدق سے پتھر اور سوکھی کجور کی لکڑی کا ستون زندہ ہو گیا۔ اور ہر تماشا یہ ہے کہ اپنی وہی طبیعت صلی رہی۔ اگر کسی جانور کی شکل ہو جاتا جیسے حضرت موسیٰ کے عصا کا حال ہوا تو یوں تو کہنے کی گنجائش تھی کہ آخر کچھ نہ کچھ زندوں سے مناسبت تو ہے۔ مگر سوکھا ستون روئے اور درو محبت میں چلائے اُس میں ہرگز پہلے سے کچھ لگاؤ بھی زندگانی کا نہیں۔ اگر ہوتا تو پر ہی کچھ مناسبت تھی۔ اسپر شوق و ذوق محبت اور درو فراق نبوی صلی اللہ علیہ وسلم جو اُس سوکھے ستون سے جمعہ کے روز ایک خم غفر اور مجمع کثیر میں ظہور میں آیا اور بھی افضلیت محمدی صلی اللہ علیہ وسلم پر دلالت کرتا ہی۔ کیونکہ درو فراق اور شوق و اشتیاق مذکور کمال ہی درجہ کے ادراک و شعور پر دلالت کرتا ہے جس سے یہ بات ثابت ہوتی ہے کہ عصا، موسوی کو اُس ستون کے ساتھ کچھ نسبت نہیں وہاں اُس اثر و باہ سے سانپوں کی نوع سے بڑھ کر کوئی بات ثابت نہیں ہوئی۔ اور یہاں وہ وہ آثار حیات اُس ستون سے نمایاں ہوئے کہ بجز اہل کمال نوع انسانی اور کسی سے اس کی امید نہیں۔

علیٰ ہذا القیاس پتھر و نکاسلام کرنا اور درختوں کا بعد استماع امر اطاعت کرنا اور ایک جگہ سے دوسری جگہ جانا اور پردہ کے لیے دو درختوں کا جھک کر مل جانا۔ اُس حیات اور

اُس اور اک و شعور پر دلالت کرتا ہی کہ حیوانات سے اُس کی توقع نہیں۔ اگر ہے تو افراد انسانی ہی سے ہے۔

اجبار اموات میں حضرت علی ہذا القیاس حضرت عیسیٰ کا مرد و نکو زندہ کرنا یا گارے سے جانوروں کی شکل بنا کر زندہ کر دینا بھی اس قسم کے معجزات نبوی صلعم کے برابر عیسیٰ علیہ السلام سے متعلقہ۔

نہیں ہو سکتا۔ کیونکہ مردہ قبل موت تو زندہ تھا۔ سو کھا و خست تو کبھی زندہ تھا ہی نہیں۔ ایسے ہی وہ جانور جو حضرت عیسیٰ علیہ السلام بنا کر اڑاتے تھے باعتبار شکل تو انکو کسی قدر زندوں سے مناسبت تھی۔ یہاں تو یہ بھی نہ تھا پھر فرق اور اک و شعور اور علاوہ رہا۔ اسپر ہی بوجہ تعصب کوئی شخص اپنی وہی مرغی کی ایک ٹانگ کھے جائے تو اُسکا کیا علاج موندہ کے آگے اڑ نہیں پھاڑ نہیں جو چاہو سو کہو۔ مگر فکر آخرت ہی ضرور ہے۔

معجزات عظیمہ میں رسول اللہ صلی اللہ علیہ وسلم اور نبیائے فضل ہیں۔ اسکے بعد یہ گزارش ہے کہ باعتبار معجزات عظیمہ رسول اللہ صلی اللہ علیہ وسلم کا اور انبیاء سے بڑھا رہنا تو بحکم انصاف ظاہر و باہر ہو گیا۔ بلکہ اس ضمن میں بعض معجزات عملی کی رو سے ہی آپ کی فوقیت اور انبیاء پر واضح و آشکارا ہو گئی۔ اسلئے کہ درختوں کا چلنا اور ستون کا رونا منجملہ اعمال ہیں منجملہ علوم نہیں گویا بے اعتبار کہ اعمال اختیار یہ اور روزاری کے لیے اول اور اک و شعور اور حیات کی ضرورت ہے۔ ان اعمال سے اول انہیں وقائع میں ظہور معجزہ عظیمہ ہی ہو گیا۔

مگر اب اہل انصاف کی خدمت میں یہ گزارش ہے کہ کسی قدر اور گزارش بھی سن لیں تاکہ فوقیت محمدی باعتبار معجزات عملی ہی ظاہر ہو جائے۔

معجزہ تکثیر بار میں آنحضرت صلی اللہ
 علیہ وسلم کی موسیٰ علیہ السلام پر فضیلت

حضرت موسیٰ علیہ السلام کی برکت سے اگر پتھر میں سے پانی نکلتا تو پانی
 دست مبارک میں سے نکلتا تھا اور ظاہر ہے کہ پتھروں سے پانی نکالنا اتنا

عجب نہیں جتنا گوشت پوست میں سے پانی نکالنا عجیب ہے اس پر حضرت موسیٰ علیہ السلام کے معجزہ میں تیر میں
 سے پانی کے نکلنے سے یہ ثابت نہیں ہوتا کہ جسم مبارک موسوی کا یہ کمال تھا۔ اور یہاں
 یہ ثابت ہوتا ہے کہ دست مبارک محمدی منبع فیوض لا انتہا ہے۔ بلکہ جب یہ دیکھا جا
 کہ کسی پیالہ میں تھوڑا سا پانی لیکر اسپر اپنے ہاتھ پھیلا دیا جس سے اس قدر پانی نکلا کہ تمام
 لشکر سیراب ہو گیا اور شکر کے جالوز سیراب ہو گئے تو یہ بات حکم فہم سلیم سمجھ میں آتی
 ہے کہ جیسے آئینہ وقت تقابل آفتاب فقط قابل و مفعول ہوتا ہے اور نور افشانی فقط آفتاب
 ہی کا کام ہے اور یہ کمال نور اسی کی طرف سے آیا ہے آئینہ کی طرف سے نہیں یا کائنات
 الجو اور حوادث مابین ارض و سما میں فاعلیت آسمان کی طرف ہے زمین فقط قابل ہے۔
 دوسروں کا کمال لیکر ظاہر کرتی ہے۔ ایسے ہی اس وقت جس وقت آپ نے دست
 مبارک اس پانی پر رکھا اور یہ معجزہ تکثیر آب نمایاں ہوا تو یوں سمجھو کہ پانی محض قابل تھا فاعلیت
 اور ایجاد آپ کی طرف سے تھا یعنی فاعلیت فاعل حقیقی اور ایجاد موجد حقیقی کے سامنے لپکا
 دست مبارک ایک واسطہ فیض اور آلہ ایجاد تھا۔ گو اس خدا کو بے ان واسطہ کے
 ہی بنانا آتا ہے۔ لیکن اس میں شک نہیں کہ اس طور سے پانی کا پیدا ہونا صاف اس بات
 پر دلالت کرتا ہے کہ جو کچھ ہوا وہ آپ کے دست مبارک کی تاثیر سے ہوا۔ اور ظاہر ہے کہ
 حضرت موسیٰ علیہ السلام کے معجزہ میں یہ خوبی نہیں نکلتی۔ بلکہ فقط ایک قدرت خدا

ثابت ہوتی ہے۔

معجزہ کثیر طعام میں آنحضرت صلی اللہ علیہ وسلم کی حضرت عیسیٰ علیہ السلام پر فضیلت

علیٰ ہذا القیاس کنوئیں میں آپ کے تھوکنے سے پانی کا زیادہ ہو جانا یا کچھ پڑھنے سے کہا نیکا بڑھ جانا ہی آپ کے کمال حسی

پر دلالت کرتا ہے۔ اور فقط یوں ہی روٹیوں کا زیادہ ہو جانا فقط خدا کی قدرت ہی پر دلالت کرتا ہے۔ حضرت عیسیٰ کے کمال حسی پر دلالت نہیں کرتا۔ ہاں یہ مسلم کہ حضرت موسیٰ علیہ السلام اور حضرت عیسیٰ علیہ السلام کے واسطے سے ان امور کا ظہور میں آنا ان کے قرب پر دلالت کرتا ہے۔ اور اسبوجہ سے انکا معجزہ سمجھا جاتا ہے مگر یہ بات تو دونوں جابا یعنی حضرت رسول اللہ صلی اللہ علیہ وسلم اور حضرت موسیٰ و عیسیٰ علیہما السلام میں برابر موجود ہے۔ اور پھر اس پر رسول اللہ صلی اللہ علیہ وسلم کے معجزہ میں کمال حسی اور مزید بے براں ہے۔

شفا دہنی میں آنحضرت صلی اللہ علیہ وسلم علیٰ ہذا القیاس حضرت رسول اللہ صلی اللہ علیہ وسلم کے کی حضرت عیسیٰ علیہ السلام پر فضیلت

ہو جانا اور بگڑی ہوئی آنکھ کا آپ کے ہاتھ لگاتے ہی اچھا ہو جانا فقط یوں ہی بیماروں کے اچھے ہو جانے سے کہیں زیادہ ہے۔ کیونکہ وہاں تو اس سے زیادہ کیا ہے کہ خداوند عالم نے حضرت عیسیٰ علیہ السلام کے کہتے ہی بیماروں کو اچھا کر دیا۔ کچھ برکت جسمانی حضرت عیسیٰ علیہ السلام نہیں پائی جاتی۔ اور یہاں دونوں موجود ہیں۔ کیونکہ اصل فاعل تو پر ہی خداوند عالم ہی رہا پر بواسطہ جسم محمدی اس عجوبہ کا ظاہر ہونا بیشک اس بات پر دلالت کرتا ہے کہ آپ کا جسم مقدس منبع البرکات ہے۔

انشقاقِ قمر کا معجزہ سکونِ آفتاب	اور سب سے حضرت یوشع علیہ السلام کے لیے آفتاب کا ایک تھا
یا عود آفتاب سے مقابلہ	قام رہنا یا حضرت یسعیاہ کے لیے یا کسی اور کے لیے آفتاب

کا غروب کے بعد لوٹ آنا اگرچہ معجزہ عظیم الشان ہے مگر انشقاقِ قمر اس سے کہیں زیادہ ہے۔ کیونکہ اول تو حکماء انگلیزنڈ اور فیتا غوریوں کے مذہب کے موافق ان دونوں معجزوں میں زمین کا سکون یا کسی قدر اس کا الٹی حرکت کرنا ثابت ہوگا۔

افلاک کے نفی و اثبات کا	اور میں جانتا ہوں کہ حضرات پادریان انگلستان سپاسِ وطن اسی
سموات پر کوئی اثر نہیں	مذہب کو قبول فرمائیں گے۔ بطلمیوسیوں کے مذہب کو یعنی حرکت

افلاک و شمس و قمر کو اکب کو تسلیم نہ کریں گے۔ اور اگر دوبارہ افلاک مخالفت کا ہونا باعث عدم قبول ہو تو اس کا یہ جواب ہے کہ حکماء انگلستان کے موافق آسمانوں کے اثبات کی ضرورت نہیں گو ان کے طور پر انکار بھی ضروری نہیں۔ اگر تمام کو اکب کو آسمان سے ورے مائے اور آفتاب مرکز عالم پر تجویز کیجیے اور آسمان سے ورے ورے زمین وغیرہ کا اس کے گرد اگر متحرک ہونا تجویز کیجیے تو ان کا کچھ نقصان نہیں نہ ان کی رائے و مذہب میں خلل آسکتا ہے۔

شقِ قمر خللِ طبیعت ہے اور سکون	بالجملہ بطور حکماء انگلستان اس معجزہ کا خلاصہ یہ نکلیں گے کہ زمین کی حرکت
آفتاب حقیقت میں سکون زمین	مبدل بسکون ہو گئی یا اس کی رسمہ حرکت کے بدلے تھوڑی

دور اوپر کو حرکت ہو گئی۔ مگر بوجہ قریب زمین اس بات میں اتنا تعجب نہیں جتنا انشقاقِ قمر میں تعجب ہے۔ کیونکہ وہاں ایک تو یہ بات کہ لاکھوں کو س دور اتنی دور

اوپر کی طرف تاثر کا پہنچنا بہ نسبت اسکے کہ اس چیز پر تاثر ہو جاے جو اپنے زیر قدم ہو اور وہ بھی قدموں سے لگی ہو۔ کہیں زیادہ ہے۔ علاوہ بریں اس تاثر اور اس تاثر میں فرق زمین و آسمان ہے۔ حرکت کا مبدل بسکون ہو جانا اتنا دشوار نہیں جتنا ایک جسم مضبوط کا پھٹ جانا۔ کیونکہ ان اجسام کی حرکت اگر اختیاری ہو تو اختیار سے جیسے حرکت متصور ہے ایسے ہی سکون بھی متصور ہے۔ اور اگر کسی دوسرے کی تحریک سے انکی حرکت ہو تو اس صورت میں سکون انکے حق میں اصل مقتضایہ طبیعت ہوگا۔ اس صورت میں سکون کا عارض ہو جانا کچھ انکے حق میں دشوار نہ ہوگا جو اسکے بقول سے انکار ہو۔ پھر پھٹ جانا چونکہ خلاف طبیعت ہے دشوار ہوگا۔ اور چاند کو جاندار فرض کیجیے تو اور بھی اسکے حق میں مصیبت عظیم سمجھیے۔ اس صورت میں بیشک انشقاق مگر سکون زمین سے کہیں اعلیٰ اور افضل ہوگا۔

ہر قسم کی حرکت طبعی ہوتی ہے | اسی پر حرکت معکوس کو خیال کر لیجیے یعنی حرکت زمین اگر اختیاری بلا شعور ارادہ نہیں ہو سکتی ہے تب اسکو حرکت معکوس دشوار نہیں ہماری حرکت چونکہ اختیاری ہے اسلئے جس طرف کو ہم چاہیں جاسکتے ہیں۔ اور اگر حرکت زمین کسی دوسرے کی تحریک سے ہے تو اس کی تحریک سے حرکت معکوس بھی ممکن ہے۔ باقی ایسا محرک جو نہ کرنا جسکو ادراک و شعور نہ ہو اور اس سے سوا حرکت واحد یعنی ایک طرف کی حرکت کی دوسری حرکت صادر ہی نہ ہو سکی اور اسکا نام طبیعت رکھنا انہیں لوگوں کا کام ہے جنکو ادراک و شعور نہ ہو۔ کیونکہ حرکت بے اسکے متصور نہیں کہ ایک جہت اور ایک جانب رائج اور معین ہو جا

اور ظاہر ہے کہ یہ بات بے اوراک و شعور ممکن نہیں ہو اگر طبیعت خود مرجح ہوتی ہے تب تو
 اُسی کا اوراک و شعور ثابت ہو گیا اسیلئے وہ حرکت ارادی ہو گئی اور اگر مرجح کسی اور کا اوراک
 و شعور ہے تو حرکت طبعی قسری یعنی دوسرے کی تحریک سے ہو گئی۔ اور حقیقت میں طبیعت
 کے یہی معنی ہیں۔ چنانچہ اس لفظ کا عربی زبان میں معنی مفعول ہونا خود اس بات پر ثبوت
 ہے۔

الحاصل سکون زمین ہو یا حرکت معکوس دونوں طرح انشقاق قمر کے برابر نہیں
 ہو سکتی اس پر قرب و بعد فوقیت تحتہ محل تاثیر کا فرق مزیدے براں رہا۔

کسی کی استدعا قبول ہونی | اور اگر فرض کیجئے حضرات نصرانی آفتاب ہی کو متحرک کہیں تب
 اسکی عظمت ہی پر تو توجہ نہیں | یہی بات ہے کہ سکون آفتاب یا حرکت معکوس آفتاب ارادی

ہو یا نہ ہو دونوں طرح شق قمر سے مشکل نہیں۔ البتہ قرب و بعد محل تاثیر بظاہر یہاں معکوس
 ہو گیا ہے۔ کیونکہ آفتاب قمر سے دور ہے۔ مگر اول تو متحرکین بالا اختیار کا بوجہ امر وہی و استدعا

و التماس دور سے تمام لینا ممکن۔ آدمیوں اور جانوروں میں بسا اوقات یہ ہوتا ہے

کہ دور کی آواز پر تم جاتے ہیں یا چل دیتے ہیں پر دور سے کسی جسم کا پہاڑ دینا مستحیض نہیں۔

سو اگر آفتاب خود اپنے ارادہ سے متحرک ہو تب تو حضرت یوشع کی استدعا کے بعد اسکا

ٹہر جانا حضرت یوشع کی تاثیر پر اور قوت پر دلالت نہ کر لگا۔ بلکہ اس بات پر دلالت کر لگا

کہ آفتاب نے انکی ایک بات مان لی۔ سو کسی کا کسی کی بات کو مان لینا کچھ اُس کی

عظمت ہی پر منحصر نہیں۔ خدا بندوں کی دعا قبول کر لیتا ہے۔ تو کیا بندے اُس سے

بڑھ گئے اور کافروں کی سن لیتا ہی تو کیا وہ کچھ خدا کے مقرب ہو گئے۔ علی بن ابی القیاس ب
اوقات امرار و سلاطین مساکین کی عرض معروض سن لیتے ہیں۔ تو کیا مساکین ان سے
بڑھ جاتے ہیں۔ نہیں ہرگز نہیں۔ بلکہ یہ استدعا ہی اس بات پر دلالت کرتی ہے کہ جس بات
کی استدعا کی جاتی ہے اس بات میں مستدعی کو کچھ مداخلت نہیں۔ زیادہ نہیں تو وقت
استدعا تو ضرور ہی اسکا بیدخل ہونا ثابت ہوگا۔

آفتاب بارادہ خود متحرک ہے | اور اگر آفتاب کسی دوسرے کی تحریک سے متحرک ہے تو پھر اس کا
سکون محرک کے ہاتھ میں ہوگا۔ اور حضرت یوشع کی استدعا کو بظاہر آفتاب سے ہوگی
پر حقیقت میں اس محرک سے ہوگی۔ مگر ظاہر الفاظ حکایت اسی بات پر دلالت کرتی ہیں
کہ آفتاب سے استدعا رہتی اور ظاہر ہے کہ اس صورت میں آفتاب کا بہ ارادہ خود متحرک
ہونا ثابت ہوگا۔

فلکیات میں خرق و التیام سکون | علاوہ بریں بطور حکما ریونان زوال حرکت فلکیات محال
و حرکت معکوس سے زیادہ دشوار | نہیں۔ کیونکہ ان کے نزدیک یہ حرکتیں دائمی ہیں ضروری نہیں۔
اور ماہران منطق جانتے ہیں کہ مخالف ضرورت محال ہوتا ہے مخالف دوام محال نہیں ہوتا۔
اور خرق و التیام فلکیات یعنی افلاک و کواکب و شمس و قمر ان کے نزدیک منجمہ محالات ہے۔
اور فلکیات کا بحسبہ باقی رہنا ضروری۔ گو واقع میں وہ محال اور یہ ضروری نہ ہو۔ لیکن خبر
اتنی بات تو معلوم ہوئی کہ خرق و التیام میں نسبت سکون و حرکت معکوس زیادہ دشوار
ہے جو ایسے ایسے عقلا کو خیال امتناع و استحالہ ہوا۔

انشقاق قمر کا معجزات اُدوی سے مقابلہ

اسکے بعد گذارش ہے کہ اس معجزہ کو پتہ دینے کے نرم ہو جانے یا

لوہے کے نرم ہو جانے سے ملائیے اور پھر فرمائیے کہ تفاوت آسمان و زمین ہے کہ نہیں

برکت صحبت رسول اللہ ﷺ حضرت موسیٰ علیہ السلام کی یہ بیضیا کی خوبی میں کچھ کلام نہیں۔ پر رسول اللہ

صلی اللہ علیہ وسلم کا اثر۔ صلی اللہ علیہ وسلم کے بعض اصحاب کی چھڑی کے سر پر طفیل جناب

رسول اللہ صلی اللہ علیہ وسلم اندھیری رات میں جب وہ آپ کی خدمت سے رخصت ہونے

لگے روشنی ہو گئی وہ جانے والے دو شخص تھے جہاں سے راہ جدا ہوا وہاں سے وہ

روشنی دونوں کے ساتھ ہوئی۔ اب خیال فرمائیے دست مبارک موسیٰ علیہ السلام اگر چپ

میں ڈالنے کے بعد بوجہ قُرب قلب منور روشن ہوا تھا تو اول تو وہ نبی دوسرے نور قلب

کا قُرب و جوار۔ جیسے بوجہ قُرب ارواح اجسام میں اُنکے مناسب حیات آجاتی ہے یہ

ہی بوجہ قُرب نور قلب دست موسوی میں اُسکے مناسب نور آجائے تو کیا دور ہے۔ یہاں

تو وہ دونوں صاحب نہ نبی تھے نہ انکی لکڑی کو قلب سے قُرب و جوار نہ اخذ فیض میں

وہ قابلیت جو بدن میں نسبت روح ہوتی ہے۔ فقط برکت صحبت نبوی صلی اللہ علیہ وسلم تھی

برکت صحبت رسول اللہ ﷺ اور سینے آتشِ مژدہ نے اگر جسم مبارک حضرت ابراہیم کو نہ جلایا تو

صلی اللہ علیہ وسلم کا دور اثر۔ اتنا تعجب انگیز نہیں جتنا اُس دستِ خوان کا آگ میں نہ جلنا جو حضرت

آتشِ مژدہ کے پاس لہو رتھک نبوی تھا۔ اور وہ بھی ایک بار نہیں بارہا اس قسم کا اتفاق ہوا

کہ جہاں میل چکناٹ زیادہ ہو گیا جہی آگ میں ڈال دیا اور جب میل چکناٹ چل گیا جہی نکال لیا

یہ قصہ شہنوی مولانا روم میں مذکور ہے اور اور حکایتیں اور کتابوں میں مذکور ہیں۔ مگر خیال

فرمائیے کہ ایک تو آدمی کا نہ جلنا اتنا موجب تعجب نہیں جتنا کجور کے پھونکے دسترخوان کا
 اور وہ ہی ایسا جیسے عجب نہیں چکناٹ ہی ہوتا ہو۔ دوسرے حضرت ابراہیم علیہ السلام اور
 دسترخوان میں زمین آسمان کا فرق وہ خود نبی اور نبی ہی کیسے خلیل اللہ اور وہاں دسترخوان
 میں فقط اتنی بات کہ گہ و بگاہ رسول اللہ صلی اللہ علیہ وسلم کے سامنے رکھا گیا ہو اور
 اپنے اسپر کھانا کمایا ہو۔

معجزات قرانیہ کا ثبوت | الحاصل معجزات عملی میں ہی رسول اللہ صلی اللہ علیہ وسلم ہی سب سے
 اعلیٰ درجہ کا ہے | فائق ہیں۔ اور یہ وہ معجزات جو قرآن میں موجود ہیں انکا ثبوت تو ایسا
 یقینی کہ کوئی تاریخی بات اُسکے ہم پلہ نہیں ہو سکتی۔ کیونکہ کوئی کتاب سوائے قرآن کریم
 عالم میں ایسی نہیں کہ اُسکا لفظ لفظ متواتر ہو اور لاکھوں آدمی اُسکے حافظ ہوں۔ بلکہ کتاب
 کا ایک دو حافظ ہی عالم میں شاید نہ ہو۔

معجزات حدیثیہ کا ثبوت | سوائے اسکے احادیث نبوی صلی اللہ علیہ وسلم اس بات میں تو تورات
 تورات و انجیل سے کم نہیں | و انجیل کے ساتھ مساوی ہیں۔ کیونکہ یہود و نصاریٰ ہی اپنی کتابوں
 کی نسبت اس بات کے قائل ہیں کہ مضامین الہامی اور الفاظ الہامی نہیں۔ اہل اسلام
 ہی اس بات کے قائل کہ مضامین احادیث وحی سے متعلق ہیں پر الفاظ وحی میں نہیں آئے
 چنانچہ اسبوجہ سے قرآن و حدیث کو باہم ممتاز سمجھتے ہیں۔

اور قرآن شریف کو جو نماز میں پڑھتے ہیں اور احادیث کو نہیں پڑھتے تو اُس کی ہی یہی
 وجہ ہے کہ وہ وقت گویا ہم کلامی خدا پر اس وقت وہی الفاظ چاہیں جو خدا کے یہاں

اس کے ہیں۔ زیادہ فرصت نہیں اور نہ زیادہ گنجائش ورنہ اس مضمون کو انشاء اللہ اشکاف کر کے دکھا دیتا۔ مگر باوجود اس تساوی کے یہ فرق ہے کہ اہل اسلام کے پاس احادیث کی سندیں من اولدالی اخرہ موجود۔ اس زمانہ سے لیکر اوپر تک تمام راویوں کا سلسلہ بتلا سکتے ہیں۔ اور ظاہر ہے کہ یہ بات کس قدر موجب غتب بار ہے۔ علاوہ بریں جس زمانہ تک احادیث متواتر نہیں اُس زمانہ تک کے راویوں کے احوال مفصل بتلا سکتے ہیں کیونکہ اس علم میں کہ سب سے کتابیں موجود ہیں ہاں ایک دو روایت شاید ایسی ہی ہو گی کہ مثل توریت و انجیل انکی سند کا آجکل تپانہ نکلے۔ مگر جب حضرات نصاریٰ سے مقابلہ ہو تو پھر ان روایات کے پیش کرنے میں کیا حرج۔ اس کے بعد اہل انصاف کو تو مجال و مرفون نہیں۔

اہل کتاب کی بے انصافی | یہ کیا انصاف ہے کہ حضرت عیسیٰ علیہ السلام کے معجزات اور حضرت موسیٰ علیہ السلام کے معجزات تو ان روایات کے بہرے سے تسلیم کر لیے جائیں اور رسول صلی اللہ علیہ وسلم کے معجزات باوجودیکہ ایسی ایسی روایات متصلہ ہوں تسلیم نہ کیے جائیں اور پھر تماشا یہ ہے کہ ایسی بے معنی جھٹتیں کی جاتی ہیں کہ کیا کیئے۔

معجزات کا قرآن میں ذکر ہونا اسکی تحقیق | کوئی صاحب فرماتے ہیں یہ معجزے قرآن میں مذکور نہیں مگر اول تو کوئی پوچھے کہ قرآن میں مذکور ہونا جو تسلیم کے لیے ضروری ہے تو یہ ضرورت بشادات عقل ہی یا بشادات نقل۔ عجب اندہ میر ہے کہ تاریخوں کی باتیں تو جبکہ مصنف اکثر سنی سنائی لکھتے ہیں اور راویوں کی کچھ تحقیق نہیں کرتے اور پھر آج ان تاریخوں کی کوئی سند مصنف تک نہیں ملتی، حضرات نصاریٰ کے دل میں نقش کا بھر ہو جائیں۔

اور نہ مانیں تو احادیث محمدی کو نہ مانیں۔

بعض معجزات قرآنیہ کا ذکر | علاوہ بریں اگر یہ مطلب ہو کہ کوئی معجزہ قرآن میں مذکور نہیں تو یہ از قسم دروغ گویم بروے تو ہو۔ شوق قمر اور کثرت سے پیشین گوئیاں جن میں سے اسلام میں خلفاء کا ہونا اور فارس سے لڑائی کا ہونا اور روم کا مغلوب ہونا اور سوائے انکے اور بہت موجود ہیں۔

ایمان کے لیے ایک معجزہ کافی ہو | اور اگر یہ مطلب ہو کہ سارے معجزے قرآن میں موجود نہیں تو ہماری یہ گزارش ہے کہ ایمان کے لیے ایک ہی کافی ہو۔

مارقبول صحت سند پر ہو | علاوہ بریں مدار کا مقبول روایت سند پر ہو خدا کے نام لگ جانے نہیں نہ خدا کے نام لگ جانے پر | ورنہ لازم ہوں ہو کہ حضرات نصاریٰ سوا ان چار انجیلیوں کے جتنی انجیلیں کہ اب مروجہ و غلط سمجھتے ہیں ان سب کو واجب تسلیم سمجھیں۔ اور جب مدار کا روایت سند پر ہو تو پھر احادیث نبوی صلی اللہ علیہ وسلم واجب تسلیم ہونگے اور تورات و انجیل واجب الالکار۔

اور سینے کوئی صاحب فرماتے ہیں کہ قرآن میں معجزوں کے دکھانے سے انکار ہے۔ نہیں سمجھتے کہ وہ ایسا انکار ہو جیسا انجیل میں انکار ہو۔

شق قمر کے تاریخی ثبوت کی تحقیق | کوئی صاحب فرماتے ہیں کہ اگر انشقاق قمر ہوا ہوتا تو سارے جہان میں شور مچا جاتا۔ تاریخوں میں لکھا جاتا۔ اول تو یہی ایک معجزہ نہیں جسکے عدم ثبوت سے کچھ خلل واقع ہو۔ علاوہ بریں یہ خیال نہیں فرماتے کہ اگر ایسے وقائع میں شور عالمگیر کا

ہونا لازم ہے اور تاریخوں میں لکھا جانا ضرور ہے تو اُس اندھیری کا کونسی تیغ میں ذکر اور کہاں
 کہاں شور ہے جو حضرت عیسیٰ علیہ السلام کے سولی دینے کے دن واقع ہوا تھا اور اُس
 ستارہ کا کون کونسی کتاب میں ذکر ہے اور کہاں کہاں شور ہے جو حضرت عیسیٰ کے
 تولد کے دنوں میں نمایاں ہوا تھا۔ اور آفتاب کے پہر بھرتک ساکن رہنے کا کہاں کہاں
 چرچا ہے اور کون کون سی کتاب میں مذکور ہے۔ علیٰ ہذا القیاس اور قانع کو خیال فرمائیے
 علاوہ بریں دن کے واقعات اور رات کے حوادث میں عموم اطلاع کے باب میں
 زمین آسمان کا فرق ہے۔ خاص کر اندھیری رات کا ہو جانا کہ اُس کی اطلاع تو ہر کس ناکس کو
 ضرور ہے۔ الشقاق قمر کی اطلاع تو سو اُن صاحبوں کے ضروری نہیں کہ اُس وقت
 بیدار رہیں اور ہر نگاہ ہی اُنکی چاند ہی کی طرف ہو اور ظاہر ہے کہ یہ بات شب کے
 وقت بہت کم اتفاق میں آتی ہے کہ بیدار رہیں ہوں اور نگاہ ہی اُدھر ہو اور اگر فرض کیجئے کہ
 موسم سرما ہو تو یہ بات اور بھی مستبعد ہو جاتی ہے۔

علاوہ بریں طلوع قمر کے توڑی دیر کے بعد یہ قصہ واقع ہوا۔ اسیلے جبل حرا
 کے دونوں ٹکڑوں کے بیچ میں حائل ہو جانیکا مذکور ہے۔ اس صورت میں ممالک مغرب
 میں تو اُس وقت تک عجب نہیں طلوع ہی نہوا ہو۔ اور بعض بعض مواقع میں عجب نہیں کہ
 ایک ٹکڑا دوسرے ٹکڑے کی آڑ میں آگیا ہو۔ اور اسیلے الشقاق قمر اُس جا پر محسوس نہوا ہو
 ہاں ہندوستان میں اُس وقت ارتفاع قمر البتہ زیادہ ہوگا اور اسیلے وہاں اور جگہ کی نسبت
 اس کی اطلاع کا زیادہ احتمال ہے۔ مگر جیسے اُس وقت ہندوستان میں ارتفاع قمر زیادہ

ہوگا ویسا ہی اُس وقت رات ہی آدھی ہوگی اور ظاہر ہے کہ اُس وقت کون جاگتا ہوتا ہے۔
 سوا اسکے ہندوستانیوں کو قدیم سے اس طرف توجہ ہی نہیں کہ تاریخ لکھا کریں۔ بائیم
 تاریخوں میں موجود ہے کہ یہاں کے ایک راجہ نے ایک رات یہ واقعہ بحشم خود دیکھا ہے۔
 زیادہ اس سے کیا عرض کیجیے۔ اہل انصاف کو یہ بھی کافی ہے اور نا انصاف لوگ غذا
 آخرت ہی کے بعد تسلیم کریں تو کریں۔

خاتمہ حلت گوشت | مگر ہاں حضرات ہنود کے دل میں شاید ہنوز یہ خدشہ حلت گوشت
 کا کھٹکا ہو اور یہ خیال ہو کہ گوشت کے لیے جانوروں کا فوج کرنا سراسر ظلم ہے۔ ایک
 جان کے لیے اس قدر جانیں تلف کرنی کیونکر جائز ہو سکتی ہیں۔ بائیمہ تلف ہی کا ہے کے
 لیے کرتے ہیں ایک ذرا سی لذت کے لیے۔ یہ بھی نہیں کہ مدار زندگانی انسان حیوانا
 کے گوشت پر ہو۔

تخلیل لفظ ظلم نہیں | ایسے یہ گزارش ہے کہ ہم اگر بطور خود بے اجازت خداوندی جانور و نگو
 ذرا ہی ستائیں تو بیشک ظلم ہو۔ مگر اسکو خیال فرمائیے کہ ہم باجائز مالک الملک انگو
 حلال جانتے ہیں۔ اُس کی اجازت کے بعد ہی جانور حلال نہوں تو اُسکے یہ معنی ہیں
 کہ خداوند عالم کو جانوروں کا اختیار نہیں۔ حیوانات اُسکے مملوک نہیں۔ مگر تمہیں کہو یہ
 کتنا بڑا ظلم ہے کہ مالک کو اپنی چیز کا اختیار نہو۔ تماشا ہے کہ جانوروں کا فوج کرنا تو ظلم ہو
 اور خدا تعالیٰ کو اجازت کی مانعت ظلم نہو۔ پھر اُسپر نہ معلوم سواری اور بار برداری
 اور دودھ کا پینا کونسے استحقاق پر مبنی ہے۔

گوشت کھانا انسان اور حیوان
دونوں کے لیے مناسب ہے

اور اگر یہ خیال ہو کہ خدا کو تو اختیار ہی پر انسان کے واسطے کھا
حلال ہونا مناسب نہ تھا۔ تو اُسکا اول تو یہ جواب ہو کہ مناسب
اگر اسکو کہتے ہیں کہ موافق اپنے استحقاق کے کام کیجئے تو کوئی صاحب فرمائیں تو یہی
کہ وہ ایسی کوئی چیز ہے کہ خدا کو اُسپر استحقاق نہیں۔ اور ایسا کوئی انسان استحقاق ہی جو خدا کو
اپنی مخلوقات پر حاصل نہیں۔ اور اگر مناسب اسکو کہتے ہیں کہ جیسے آئینہ اور پتھر میں فرق
قابلیت ہی اور اسیلے آئینہ کو آفتاب زیادہ نور عطا کرتا ہے اور پتھر کو کم۔ اور بوجہ فرق قابلیت
یہی مناسب ہو اسکے مخالف ہو تو نامناسب ہو۔ تو اُسکا جواب یہ ہو کہ بیشک انسان
اس بات کا مستحق ہو کہ اُسکے لیے یہ چیزیں حلال ہوں۔ کہنہ مکان کو اگر گرا کر دوسرا نیاب
عمدہ مکان بنائیں تو اُسکو کوئی شخص بایں معنی نامناسب نہیں کہہ سکتا کہ پکا عمدہ مکان
بنانے کے قابل نہیں۔ ایسے ہی اگر حیوانات کو ذبح کر کے اُسکے گوشت سے بدن
الساخ بنایا جائے تو عین صواب ہو۔ غرض بڑی چیز کو توڑ پھوڑ کر عمدہ چیز کا بنانا

نامناسب ہی نہیں بلکہ عین مناسب ہو۔ انسان کے لیے تو یوں مناسب کہ اور غذائیں
ماوہ بعید اور گوشت ماوہ قریب ہی اور اسیلے گوشت سے کمال گوشت پیدا ہو تو
عجب نہیں۔ کیونکہ فضلات کے اندفع کے بعد اور بھی صفائی کی امید ہو۔ اور حیوانا
کے حق میں یوں مناسب کہ پہلے اُس گوشت سے قوام جسم حیوانی تھا اب تو ام
جسم انسانی مسیر آیا۔ جسکا یہ حال نکلا کہ پہلے آلہ و مرکب روح اوں تھا اب آلہ و مرکب
روح اعلیٰ ہو گیا۔ اور ظاہر ہے کہ ترقی مدارج ضمن ہرگز قابل گرفت نہیں۔

گوشت کھانا انسان کیلئے طبعی ہو | علاوہ بریں انسان کو مثل شیر و چیتا و بیڑا وغیرہ چلیوں کا
عطا کرنا خود اس جانب مشیر ہے کہ اس کی غذا اصلی گوشت ہی۔ اور اہل عقل کے نزدیک

یہ بات کم از اجازت نہیں۔ اور ظاہر ہے کہ جتنی چیزیں دی گئیں ہیں کسی نہ کسی کام کے لیے دی گئیں ہیں۔ انکھ کان جیسے دیکھنے سننے کے لیے ہیں اور ایسے دیکھنے سننے کی اجازت ہوئی۔ ایسے ہی کچلیوں کو بھی خیال فرمائیے۔

حلت گوشت میں جانور کی تفریق | ہاں یہ بات مسلم کہ سارے حیوانات یکساں نہیں۔ ہر کسی کے گوشت میں جدی تاثیر ہے۔ جس جانور کا گوشت مفید ہوگا وہی جائز ہوگا۔ جس جانور کا گوشت مضر ہوگا بقدر مضر نہ جائز ہوگا۔ کیونکہ خداوند کریم کے امر و نہی و اجازت و ممانعت آدمی کے نفع و نقصان کے لحاظ سے ہی اپنے نفع و نقصان کے لحاظ سے نہیں ایسے سُر و شیر وغیرہ درندوں کا گوشت قابل ممانعت ہے۔ کیونکہ سُر تو سراپا نجس و دوسرے بچیا اسکی مادہ پر جب کاجی چاہے جبت کرے اسکو کچھ پرواہ نہیں۔ ایسے وہ قابل حرمت نظر آتا کہ اُسکے کمانے سے بچیا بیٹا نہ پہنچا جائے اور ول و جان ناپاک نہ ہو جائیں جس سے خیالات ناپاک پیدا ہوں اور شیر وغیرہ جانور اں درندہ بوجہ بد اخلاقی قابل ممانعت تھے۔ تاکہ اُنکے کمانے کی تاثیر سے مزاج میں بد خلقی نہ پیدا ہو جائے۔ کیونکہ جیسے گرم غذا سے گرمی اور سرد سے سردی پیدا ہوتی ہے ایسے ہی اخلاق و کیفیات و خواص انواع حیوانات کو خیال فرمائیے۔ فقط

